
ШПАЧЫНЬІ КАНФУЗ 


Шпака прырода ані ў чым не абышла: 
І слых, і голас, і душу дала, 
І крылы для палёту! 

І Шпак лятаў, свае выводзіў ноты. 
Ды неяк пабываўшы за мяжой, 
Такіх акордаў і мелодый нахапаўся, 
Ў такое пер'е ён стракатае прыбраўся, 
Што птушкі зачырыкалі наперабой -- 
Хто з зайздрасцю, хто з абурэннем. 
Па лесе гамана пайшла і зацікавіла Арла. 
--. Ну, братка, пакажы сваё ты ўменне, 
А я паслухаю ў цяньку- 
Прапанаваў Арол Шпаку. 

Тут і завёў спявак з натхненнем: 
То як Калібры, то як Какаду, 

То імітыраваў Фламінга, то Тукана, 
То кошкай мяўкаў нейкую нуду, 

То шротам сыпаў барабана -- 

Аж водгулле грымела над ляском... 
-- Нішто сабе. Займальна. 
Заморскае схапіў ты дасканальна. 

А зараз -- заспявай Шпаком! 

І дзіва-- 

Не толькі варыяцыі і пералівы, 
Шпак і мелодыю сваю забыў... 


Тады Арол загаварыў 
З дакорам: 

2. Якая ганьба! Ну і сорам! 
Спрадвеку птушкі славяць родны гай, 
А ты злятаў разок за мора -- 
Дык стаў не Шпак, а Папугай... 
Запомні, зарубі сабе на дзюбе: 
Хоць сто матываў іншых зпай, 

А песняй роднаю, мой любы;- 

Не пагарджай! 


Скажу на чысціню, як адсяку: 
Не спадабляйся гэткаму Шпаку! 


123.58 


КАРОЛЬ І ПЕШКА 


На дошцы шахматнай баталіі ішлі: 
У наступ кінуты пяхота, кавалерыя, 

З пазіцыяй скрытых б'е цяжкая артылерыя, 
Выкарыстанне тактыка з стратэгіяй знайшлі, 
Тут камбінацыі дыпламатычныя і пасткі, 
Ледзь празявай -- і разаб'юць на часткі... 
Спаборніцтва ідзе майстэрства, розуму і сілы! 
Ірвуцца радавыя пешкі ў бой, 

Вядуць іх доблесныя афіцэры за сабой, 

На полі ратным многіх емерць скасіла, 

То стогны чуюцца, то пераможны кліч! 
Чаргуецца атака з контратакай... 

І чорны ўжо Кароль паглядвае на белага, як сыч, 
Падлічвае трафеі ды рыхтуе трыумфальны спіч! 
Ды нечакана Пешка белая, адчайная рубака, 
Варожую прарвала абарону 
І Каралю дала адразу шах і мат! 


У шахматах як на вайне амаль законы, 
Дзе перамогу здабывае радавы салдат. 


19.1076 


ПРУСАК 


Стары Прусак, якога выкляў бог 
І выракліся людзі, 

Які, бы мумія егіпецкая, ўсох, 
На ладан хукаў, евет паскудзіў, 
Убачыў недарэчны еон: 
Нібыта ён 
Вядзе ў паход крыжовы 
Адборны, прусаковы легіён... 

-- Нах Остэн! Шнэль! Вышэй галовы! 
Усё мы на шляху сваім змяцём! 
Ніхто наш націск не стрымае! 
Прад намі ляжа ўсё пластом... 
Нас усявышні бласлаўляе! 
Наперад! Марш! 

Рэванш! Рэванш! 

Чакае перамога нас і слава! 
«Ды хай не цешыцца «ваяка» еном, 
Як быў ён Прусаком трухлявым, 
Так і сканае Пруеаком! 

Без лаўраў, без літаўраў... 


Ну хто не трызніў Русь скарыць? 
Захопнікі ў зямлі... А Русь - етаіць! 


117.59 


«ПАМАГАТЫ» 


Дахаты дзядзька з лесу вёз 
Бярвенняў воз. 
А восень на дварэ стаяла. 
Ліў дождж. Дарога заплыла. 
Конь ледзь цягнуў цяжар памалу... 
Ды недалёка ад сяла 
Завязлі ў твань калёсы 
Па самыя атосы. 
Наш дзядзька падналёг плячом, 
Затузаў лейцамі: -- Но-о, мілы! 
Давайма паднажмём, 
І з ходу 
Удвух адужаем мы перашкоду! 
Ды як ні напіналіся, ні надрывалі жылы, 
А выцягнуць з балота воз той не змаглі... 
Ды тут якраз ідзе чырванатвары малады асілак! 
Наш дядзька да яго з паклонам да зямлі: 
-- Дапамажы, шаноўны, ўзбіцца на дарогу! 
-- Магу!- Я рад прыйсці на дапамогу! 
1, ўсцібіўшыся на пянёк, 
Асілак аддаваць пачаў загады: 
-- Ану, каняку пугаю перацягні разок! 
Паддай, як трэба, пары гаду! 
А пугі мала-- дык урэж паміж вушэй калом! 
Ды сам мацней наляж плячом! 


Ну што стаіш, як слуп той укапаны? 

-- Пайшоў да д'ябла! -- дзядзька вылаяўся узлаваны.-- 
Злазь з пенчука і сцежкаю сваёй 
Правальвай ты адсюль, каханы! 

Як-небудзь спраўлюся я сам з бядой... 
1, разгрузіўшы воз нямнога, 
Ён выбраўся з канякам на дарогу. 


Ад «памагатых» гэтакага роду 
Карысці мала для народу. 


3.1.62 


ПРЭФЕРАНС 


Праныра-кар'ерыст 
Даведаўся, што шэф -- прэферансіст. 
«Вось гэна добра! Вось дарэчы! 

І як раней я не дапяў 
Каля начальства пакруціцца вечар -- 
Ого! Тут часу б я не змарнаваў!..» 

І неяк у еуботу, 

Калі атрыман быў аванс, 
Сабралася пасля работы 
Кампанія ў прэферанс... 

Ў «адкрытую» і ў «цёмную» ідуць, 
Патрошку выйграюць і прайграюць, 
Вось толькі кампаньён іх новы, 

Не разумеючы, здаецца, карт, 

Ў гэткі увайшоў азарт, 

Што залажыць штаны ён быў гатовы... 
-- Бач, тэмпераментны стручок! - 
Начальнік задаволена емяецца.-- 

А мне трубілі -- першакласны ты ігрок, 
Што папацець з табою давядзецца... 
Ці паддаешся назнарок? 

-- Ах, што вы! Я гуляю слаба! 

Ды шчэ і не шанцуе, як на грэх.. 


Ён шэфа вырабіў бы пад арэх, 
Ды ведаў, што начальнік любіць хабар, 


1 


Ну і зрабіў умела рэверанс -- 
Падсунуў хабар далікатна -- 
Прайграў аване. 

Глядзіш, праз некаторы чае 
Уладкаваўся ў апараце ён выдатна! 
Што значыць з розумам гуляць у прэферанс! 


27.8.60 


ПУПЫР У ЗЕНІЦЕ 


Пупыр узняўся у зеніт! 

Плюе на ўсіх, дзярэ свой ное кірпаты... 
А чым ён знакаміт? 
Таленавіты? Розуму ў яго палата? 
Наадварот! 

У гэтым і пытанне - 

Дурны як бот! 

Але... наверсе дзесь, ля пульта кіравання, 
Сядзіць ягоны брат... 


А вы гаворыце, што пахаваны блат. 


3270 


13 


ДРОЗД І ВАРОНА 


З Драздом пайшла Варона на заклад. 
Што лепш спяе, бо лепшы голае мае, 
Што першы прыз, бясспрэчна, атрымае, 
Бо тут, маўляў, яе прымат, 

І што Дразду з ёй нечага цягацца... 

“Каб спрэчку вырашыць бакоў, 

У талентах каб разабрацца - 
Утворана журы з масцітых знатакоў: 
Савы вушастай, рыжай Чаплі, 
Глушца, Цяцеры, Кажана, 

Луня балотнага ды Бацяна, 

Якія бачылі не гэткія спектаклі! 
Вось знак абодвум падалі, 

І канкурэнты нашыя дуэтам завялі! 
Дрозд засвістаў мелодыю натхнёна: 
Пра гай, пра сонца, пра блакіт нябёс, 
Пра любую, з якой звязаў свой лёе,-- 
Такія трэлі, мадуляцыі ён вырабляў са звонам, 
Што Бацяна і Чаплю аж крануў да слёз... 
Ды тут закаркала Варона 
Узапар, нібы на пажар: 

-- Кар-кар! 

Кар-кар! 

Аж рэха страсянула бор зялёны, 

Аж застагнаў вакол абшар... 

Як з усёй моцы Дрозд ні напінаўся, 
Якія ноты ён высокія ні браў - 
Ахрып гаротнік, голае свой сарваў 
І... перад карканнем вароннім -- здаўся, 
Зваліўся непрытомны у імшар... 

А ўверсе пераможны рокат разлягаўся. 
-- Кар-кар! 

Кар-кар! 

...Хоць Чапля ды Бацян аспрэчвалі рашэнне, 
Журы па большасці рашыла так: 
«Перамагла Варона. Факт! 

Ёй першы прыз, няма сумнення!» 


Для доказаў не трэба многа слоў -- 
Лёе мастака падчае залежыць ад цяцер і ад глушцоў... 


3.1. 60 


Ь сарааасассавыаасыннасассава 


«ПАДПОЛЬШЧЫІК» 


Мікодым кінуў піць... 
Вось сапраўды дзівосы! 
Ну як цвярозым уявіць 
Такога капітальнага п'янтоса? 
Раней ў сваё бяздоннае нутро 
Гарэлкі ўбухае з вядро -- 
І мора для яго, бач, па калена... 
І майце -- перамена: 
Пры людзях дзьмухае ён нават на баржом, 
Нібы той пыхае агнём! 
(Такі ён етаў «свядомы»)!) 
Адно дзівіліся усе, 
Што перагарам ад Мікодыма, як і раней, нясе... 


Адгадка простая, вядома: 
Ён г'е, як піў, 
Але методыку змяніў -- 
П'е па начы, пад коўдраю, гарэлку, 
А днём -- мінводы на пахмелку. 


6.261 

ЛІПА 


Бычка здалі на мясакамбінат, 

Ён пацягнуў на цэнтнер з гакам, 
А ў зводцы зроблена адзнака, 
Што важыў ля паўтоны акурат. 
Але ў раёне зводку пакруцілі 
У руках 
І на свае і рызыку і страх - 

Да тоны лічбу акруглілі: 
«Вось гэтак мы якраз уложымся у план 
Ды будзем у пашане! 

Ну, а пакуль той выявяць падман - 
Дык утрасецца ўсё, на месца стане...» 

А ў вобласці сядзэў такеама зух, 
Для міністэрства рыхтаваў ён справаздачу 
І зводкі ўсе па-свойму перайначыў: 
Дзе тона значылася,-- дацягнуў да дзвюх, 
Дзе дзве было -- 
там тры паставіў, 
Збалансаваў і па інстанцыі адправіў: 
«Так будзе цот у цот! Ажур! 

Камар еам носа не падточыць... 

Калі ж рэвізія наскочыць - 
Апіска! Выбачайце! Цур!» 
«Дзядзькі чытаюць «нагары», і дзіву аж даюцца: 
-- Бычок і... столькі тон?! 


2 Зак. 4030 іт 





Ды гэна ж бегемот! Ды гэна ж елон! 
Так і да мамантаў, спрытнюгі, дабяруцца... 


Няма чаго здзіўляцца і гадаць: 
Другому тыпу - 
Раз плюнуць -- лічбу ў зводцы прыпісаць 
І выдаць за сапраўднасць ліпу!.. 


44.58 


АДНАГАЛОСНА 


У прэзідыум спартыўнага савета 
Звяры лясныя выбіралі старшыню... 

Ліса, бывалая кабета, 

Ускочыўшы на адпаведную, як кажуць, вышыню, 
Працяўкала лісліва: 

-- Я прапаную Воўка! Хто галасуе «за»? - 
І лапку ўскінула імкліва. 
Ніводзін звер яшчэ -- ні Дзік, ні Заяц, ні Каза - 
З сваімі думкамі належна не сабраўся, 
А Ліска зноў: -- Хто «супраць»? Устрымаўся? 
Няма! 
Праходзіць Воўк аднагалосна! 


Гаворыць байка за сябе сама, 
І аналогій тут прамых або ускосных 


Не раю я шукаць, 
Лепш дэмакратыю не парушаць! 


21.168 


2" 19 


НОВАЯ МЯТЛА 


Прыйшоў начальнік новы 
Ва ўстанову 
І з першых дзён 
Пачаў парадак евой заводзіць! 
Усё яму не так. Усюды «недахопы» ён 
Знаходзіць! 

--. Мой кабінет - 
Перамясціць у актавую залу, 
Каб сонца і паветра мне хапала, 
Каб працаваць я мог як елед! 

У планавы аддзел перасадзіць касіра. 
У касу -- бухгалтэрыю перасяліць, 
А ў бухгалтэрыі -- швейцара пасадзіць, 
І пачалося: -- Майна! -- Віра! 

З паверха на паверх 
Сустрэчны рух і бег -- 

Сталы, машынкі, шафы, табурэты, 
Паперы, картатэкі і газеты -- 
Цягае з раніцы да вечара ўвесь штат, 
Кіпіць работа, ажно пыл курыцца! 
Тынкуюць, беляць і кладуць накат, 
Не кабінет, а -- царская святліца! 
Як дзень зімовы, прамінуў квартал, 
І у начальніка спыталі: 

-- Як з планам? Як папрацавалі? 

Прыбытак дзе? Куды вы грошыкі выдаткавалі? 
Навошта гэны быў аўрал? 
-- Дыя... Ды Вы...-- стаў «рэфарматар» заікацца.-- 
Вось праз гадок кантора б загула!.. 
«Але далі яму па шапцы. 


Заўсёды, кажуць, новая мятла 
Мясці ахвоча, 
Усё перавярнуць імкнецца дагары... 
Мяці, ды з розумам! Пыл не пушчай у вочы, 
Бо новая ты -- да пары. 


8.6.53 


ПАКРЫЎДЖАНЫ ПАРСЮК 


Сатыру напісаў Гусак. 
Вядома, не шэдэўр, не ўзор мастацтва, 
Але даволі смела высмеяў нахабства, 

Бяздушша, фанабэрыю і хамства... 
Ну і на ферме ўсе загаманілі так: 
-- Ён выхапіў жыцця кавалак! 
-- Ён уляпіў што ў сук! 
- Такога свінства ў нае нямала! 
-- Ну-ну! - зарохкаў, лыч наставіўшы, Парсюк.-- 
Не пацярплю паклёпу! 
Дых выб'ю вон! 
І кішкі расцягну на тэлефон... 
Каб не збіваў жывёл і птушак з тропу 
І не рабіў падкопу... 


Спытаеце: чаму Парсюк на Гусака напаў? 
Ён у сатыры сам сябе пазнаў. 


3.5.58 

РЭКАРДЫІСТКА 


Карова нейкая паставіла рэкорд: 
Дала сем тыеяч кілаграмаў малака за год. 
Вядома, лічба немалая! 
Праславіла калгас, праславіла раён, 

На выстаўцы прысуджана медалька залатая, 
Карове спецыяльная дыэта, рацыён, 
Кароўнічак тыкоўны збудаваны 
І персанальны штат замацаваны: 
Даярка, заатэхнік, ветурач, пастух, 
Фатограф, кінасцэнарысты... 

З ле зганяюць аваднёў і мух, 

А пры кармленні -- граюць цымбалісты! 
Птушынага карове толькі не хапае малака... 
А на рагуль другіх ды на быка - 
Увагі ў той арцелі мала... 

А рэкардыстка? Рэкардыстка знакамітая праз год 
Бюджэт калгасны языком злізала 
Ды шчэ ў дадатак, ад раскошы і даброт, 
З каровы дойнай -- ялаўкаю стала. 


На п'едэстал каторага ўзвядуць 
І моляцца нібы на бога... 

Калі ж у корань спраў зірнуць -- 
На грош заслуг, а фанабэрый многа! 
Даўно ён плесняю пакрыўся, 
Даўно ў нахлебніка ператварыўся... 


16.22.57 


23 


БАЙКА І ОДА 


Даўным-даўно (не станем даты ўдакладняць) 
Здарылася наступная прыгода: 
Велікасвецкая, напышлівая Ода, 
Сустрэўшы Байку, пачала хіхікаць, шпількі падпушчаць: 
-- Якога племені ты і якога роду? 
Якія тытулы і званні у цябе? 

Кім у гісторыі услаўлена? Чым знакаміта? 
Калі ўжо гаварыць адкрыта, 
Роданачальнік твой -- плебей, 
Фрыгійскі раб Эзоп, 

А не Гамер, не Дантэ і не Гётэ! 
Смярдзіш ты дзёгцем і жывёльным потам... 
Твае ўсе персанажы -- то Асёл, то Клоп, 
То Малпа, то Свіння, 

На Львоў і на Арлоў пародыі наводзіш... 
Ты ім ніколькі не пашкодзіш, 

Сама ж да чорнага дастукаешся дня... 
Бо кожнаму сваё ў прыродзе: 
Чарвяк не можа ластаўкаю стаць, 

І на Алімп табе не завітаць... 
Жывуць Багі там ды Героі, 
Крылатых Муз сям'я! 

А я- 

Страфой узнёслай, залатою 
Вянчаю лаўрамі манархаў, каралёў, 

Іх слаўлю подзвігі і пераможны гром баёў, 
Прысутнічаю на пірах, на трызнах, на турнірах, 
З'яўляюся цырыманіялаў я кумірам! 

А ты і твой Эзоп 
Сваёю з'едлівай сатырай 
“Шальмуеце вяльмож і тытулованых асоб... 
Ты згінеш назаўсёды, 

А мне ў вяках, як сонейку, свяціць! 


Даўно ўжо Ода 
Выйшла з моды... 
А Байка ўсё жыве і будзе жыць! 
Бо елужыць не Багам -- Народу. 


77.62 


ПЕЎНІК 


Ледзь з яйка вылупіўся жаўтароты Пеўнік 
І нават ціўкаць па-еапраўднаму не навучыўся, 
А як заганарыўся! 
Пачаў вучыць Курэй, нібыта прапаведнік, 
Як трэба нееці яйкі... 


Мараль такая вынікае з байкі: 
Другі ледзь зробіць у жыцці евой першы крок, 
А ўяўляе ўжо, што ён -- прарок! 


26.44.57 

МЕТАМАРФОЗА 


Умоўна скажам Іке, звычайным быў пісарчуком, 
Быў сціплы, ставіўся да спраў з гарэннем, 
Заўважылі яго, і ён заслужана пайшоў на павышэнне! 
І тут той Ікс задраў свой ное кручком! 

Ідзе і пад сабой зямлі не чуе. 

Не прызнае старых сяброў, 

Не адгукаецца на «будзь здароў!», 

А ляпні па плячы -- залямантуе: 

-- Што за фамільярнасць? 

Я панібрацтва не люблю! 

Я -- гэна Я! Я -- папулярнасць! 

Анархіі не пацярплю! 

Дыстанцыю трымайце! 

Ін-тэр-вал! 

І рапарты пісьмова падавайце! 

Тут служба, а не карнавал... 

Кітайскаю сцяной гатовы ад народа ён адгарадзіцца! 
Лягчэй к міністру трапіць на прыём, 

Чым да яго у кабінет прабіцца... 

А быў жа простым ён пісарчуком! 


Сапхнуць яго ці не сапхнуць -- 
Я не раблю прагнозаў... 
Спакою думкі не даюць: 
Як у наш чае такая можа быць метамарфоза? 


3.455 

БУРБОН 


У людзі выбіўся Паўлюк. 
У нашы дні яно зусім не дзіўна, 
Што селяніна сын -- 
Ды кандыдат навук, 
Мы гэткае вітаць павінны! 

Ды справа не у тым. Пайшоўшы угару, 
Ён ад бацькоў адразу адцураўся: 
«Ці ж я да іх у батракі наймаўся? 

Хай дзякуюць, што з іх я болей не дзяру! 
Ну нарадзілі, гадавалі і адукавалі.... 
Але Амерыкі яны не адкрывалі, 
Бо павялося ад Адама гэтак, 

Каб клапаціліся бацькі пра дзетак... 
А яж- адзіны ў іх сынок! 
Уласна кажучы, іх шчасцейка і слава... 
Дык не ж! Што ні пісьмо -- то скарга, то наскок! 
А ёсць у іх на тое права? 

А імейкам якім плюгавым ахрысцілі! 
Аж прыкра гаварыць: «Паў-люк», 
Нібы я нейкі цецярук... 

Хоць шарыкамі крышку б пакруцілі! 
Імя мне трэба пагучней: 
Напалеон! 

Бурбон! 

Пам-пей!ІІ» 

«Але ж ці ведалі бацькі, ці снілі, 
Што сын іх стане «ка-ры-фей»! 
Яны ў жыцці ніколі не мудрылі 
І зараз жалкавалі толькі аб адным: 
Што хоць сынок сваю машыну мае, 
А іх праведаць не жадае, 
Што дом бацькоўскі стаў яму чужым... 


Не дай жа бог нам мець такога еына: 
Хоць і вучоны ён, 
Але ж дубінаю-дубіна, 
Закончаны бурбон! 


6851 


БОЖАЯ КАРОЎКА 


Кароўку божую хваліў на ўее лады Мядзведзь 

(Казяўка малака хоць не давала, 

Але прыемна лапу казытала), 
А Пчолку -- не раструшчыў ледзь 

Ад злосці! 
-- Не разумею штосьці,-- 

Зубрыха Касалапаму сказала,-- 

Пчала табе нямала мёду назбірала, 
А ад Кароўкі той наедку, брат, няма ж? 
--. Затое у яе адсутнічае джала! 


Для іншых мёду саладзей -- падхалімаж. 


29.38.57 

ХАМА 


Хама па вушы закахаўся... 

Ну што тут дзіўнага? Ён хлопец малады. 
А надышла вяена. На рэках лёд падаўся. 
Запахлі мёдам, зацвілі сады - 

І з любаю сваёй ён запісаўся! 

Ну і лады! Гадуйце дзетак. 

Не ведайце бяды... 

Ды дзе там! 

І года нават не мінула, 

Як нашага Хаму ў дугу сагнула... 

Ну проста не пазнаць: схуднеў, 

Не стаў галіцца, 

На дзесяць год, здаецца, пастарэў... 
(Што значыць, брат, з наекоку ажаніцца!) 
А жонка не на жартачкі ўзялася за Хаму, 
То лаекай, то слязьмі, то крыкам: 

-- Штоты за муж?! 

Я жыць жадаю з шыкам! 

Усё на мне каб ззяла і зіхцела, 

Каб я на золаце піла і ела! 

Узяў мяне -- дык даглядай! 
Такога дурня пакахала... 

Так прамахнулася! А-яй! 

За мной ганяліся два генералы! 

Мне абяцалі не жыццё, а -- рай... 

А я ім- дулю паказала! 

За гэта ножкі мне павінен цалаваць, 
Выконваць прыхмаці мае, жаданні, 
Утулам і камфортам акружаць... 
Цаніць сапраўднае каханне! 

-- Але ж дзе грошай столькі ўзяць адразу? - 
Стагнаў збянтэжаны Хама.-- 
Манетнага ж двара ў мяне няма... 
--. Затое ўніверсальная ёсць база! 
Паварушы мазгамі, шалапут... 
Так 
Жонцы дагаджаць Хама стараўся 
Да той пары, пакуль сам не папаўся... 


А жонка як? З ім села ў турму? 
Яна шукае новага Хаму. 


5.1.58 


ЗАЛАТАЯ РЫБКА 


На беразе рачулкі, а не мора, 
Ўзнімаўся гмах пад шыльдай «Рыбкантора»... 
Пацела тут нямала малайцоў -- 

І машыністак плойма стракатала, 

Ну, а вышэй начальства засядала: 
Загадчык па засолцы селядцоў, 
Загадчык па здабычы мух і іншае прынады, 
Загадчык па рамонту рыбалоўнае прылады, 
Загадчык планавання лову, 
Загадчык перспектывы клёву - 

Усе дзядзькі як на падбор! 

І, ўрэшце, нібы недарэчы, 
Сухенькі, сівы, вузкаплечы, 

Рыбак дзед Міканор... 

Рыпелі пёркі ды хадзілі ручкі 
У дні авансаў і палучкі, 

Па рангу кожны меў і прагрэсіўку і аклад - 
Дзед не пакрыўджан, задаволен апарат! 
Трымаў дзед вуду ды пасмоктваў піпку, 
Цягаў з вады малую рыбку, 

Ды рыбку не абы-якую - 

Залатую! 


Мпе скажуць: казачка старая! 
На жаль, жыве, не адмірае... 
49.55 


З Зак. 4030 


«ПАРТНЁРЫ» 


Ішлі дарогай два Партнёры, 
І кожны ў грудзі малаціў: 

-- Цябе, мой дружа, я навекі палюбіў! 
-- А я, мой браце, для цябе звярну рукамі горы! 
- А я і мора б пераплыў! 

Так прысягаючы, ішлі 
Ды на дрыгву ўзбрылі... 

Адзін у багну - і загруз. 

І тут распаўся іх «саюз»... 

-- Тану! -- крычыць Партнёр.-- Ратуй ад згубы! 
Руку падай хутчэй, 

Брат любы! 

А то не ўбачыць мне ні жонкі, ні дзяцей... 
-- Чаго ты, як свіння, вішчы? 
Куды глядзеў раней ты, недалуга... 

Ці павылазілі твае на старасць зіркачы? 
Ці петрыш туга? -- 

Зарагатаў над ім другі Партнёр.-- 
Улез у прорву -- сам і вырабляйся! 

На дапамогу, боўдзіла, не спадзявайся... 
Забудзь на дагавор! 

Маліся лепей богу... 

Хай ён выцягвае цябе адтуль! -- 

І, пхнуўшы кіем як глыбей нябогу, 
Закончыў здзекліва: -- Пакуль! 


І адвярнуўся ад Партнёра, 
А той рабіў ужо «буль-буль»... 


Вядомы норавы дзялкоў мацёрых: 
Хоць клятвы вернасці даюць, 
А трапіць у бяду каторы -- 
Яго ж у бездань падштурхнуць! 


9.9.59 

КАЗЁЛ АДПУШЧЭННЯ 


Казёл калісь назбродзіў: 
Пашкуматаў на градах качаны... 
Хто б у гародзе зараз ні нашкодзіў - 
Каровы, Свінні, Бараны,- 

Ў Казла ляцяць каменні... 


Ды злітуйцеся над «казламі адпушчэння»! 


27.3.57 

БЕСПРАЦОЎНЫ ЁРШ 


Калючы Ёрш 
Аднойчы з Ментузом па службе паеварыўся 
І прынцыпова разлічыўся. 
«Ці ж я каштую грош, 
Каб на хвасце ды перад ім круціўся? 
Або дрыжаў, як той Пячкур? 
Не! Я не з тых натур! 
І розум я, і гонар маю 
І самадурам здзеквацца з мяне не дам! 
У крайнім выпадку -- 
Я лепш пагаладаю, 
Пакуль работу падшукаю, 
Ды мною папіхаць не стане нейкі хам». 
І, пляснуўшы хвастом, ён да Ляшча падаўся, 
Які ў затоцы адеыпаўся. 
-- Прывет, начальнік! (Так, маўляў, і так...) 
Казалі мне, ёсць у цябе вакантная пасада - 
Прыслужвацца я не мастак, 
А ў працы ведаю і толк і смак! 
-- Ну што ж, прыняць такога рады,- 
Салодка пазяхнуў спраеонак Лешч,-- 
Праз тыдзень падплывеш, 
Як толькі я ўтрасу пытанне з Сомам, 
І аддамо загад. 
Бывай! -- І, абнадзеяны, паплыў той Ерш дадому. 

А Лешч -- за тэлефонны апарат: 
2. Ал-ло! Мянтуз Мянтузавіч? Здарова! 

Што атрымалася ў цябе з Яршом? 
Прыплыў вось да мяне... Біў, як гаворыцца, чалом... 
Не раіш браць? Няўжыўчывы? Задужа прынцыповы? 
Ну, дзякую за інфармацыю... Лады! 
Нічогачка... Як-небудзь адкаснуся! 

..І так, куды б той Ёрш ні ткнуўся 
Адказ быў ветлівы, аднолькавы заўжды: 

-- Шкада! Прыйшоў ты пазнавата... 
Запоўнен пад завязку штат. 

«А. вінаваты 
Быў Мянтуз лупаты, 

Што налягаў на тэлефонны апарат. 


Хачу, каб байка гэта 
Ударыла Мянтуза па хвасце, 
А рыкашэтам -- 

Таго, хто слухае, што ён пляце! 


26.6.61 


РАКАВА КАДЗІЛА 


Рак (што ў кацёл нарэшце сам папаўся) 
Арцеллю кіраваў «Рыбзбыт»... 
У сажалцы тым быў і знакаміт, 
Што ў «асабістых справах» дужа калупаўся. 
Гадзінамі ў нары сваёй ён мог сядзець 
І вывучаць анкеты. 

Калі ж на рыбцы плямку шанцавала разглядзець -- 
Ён нібы адкрываў планету: 
Раздзьмухваў гэткае кадзіла! 

З Ярша рабіў адразу Кракадзіла... 


Мы скажам прама: 
Падобным Ракам толькі волю дай -- 
Яны на Сонцы знойдуць плямы... 

І Сонейка -- бывай! 


10.157 

ХЛЕБ НАДЗЁННЫІ 


Прыехаў дзед да ўнука з вёскі, 
Прывёз гасцінчык: сушаных грыбоў, 
Антонавак, каўбаскі самаробскай 
І пляшачку таго, што жывіць кроў... 
Унук сустрэў дзядка лагодна: 

-- Хатуль стаўляй свой да сцяны, 
Табе з дарогі, дзед, памыцца неабходна, 
Каб етому скінуць са спіны. 
Бялізна вось табе, і тапкі, і халат, 
Ідзі і мыйся. Я ж тым часам 
Зірну на халаецяцкія прыпасы. 
Жыву я па-паходнаму, нібы салдат, 
Туды-сюды камандзіроўкі, 
Гасцініцы, буфеты ды сталоўкі... 

І воеь, нарэшце, ўнук і дзед 
Прыселі да стала. Ядуць. Вядуць размову. 
Закончыўся абед. 

Унук кавалкі хлеба згроб і выкінуў у емеццяпровад. 
Дзед вочы вылупіў. Ускочыў. Закрычаў: 
--. Куды дабро, паганец, выкідаеш?! 
Ды гэна ж хлеб! Святыня самая святая! 
А каб ты знаў -- 

У ім усё: і радасць нашая і гора, 

Ён бацька! Галава! Аснова ўсіх асноў! 
А ты такое творыш... 

-- Ну-у, дзед, якую антымонію развёў! - 
Сумеўся ўнук.-- 
Куды ж дзяваць кавалкі? 
Калі б быў хлеў, а ў ім парсюк... 
Хіба ж адзін выкідваю дабро на звалку? 
У гэным гмаху ля трохсот кватэр, 
А ў горадзе іх тысяч колькі? 
Вось палічы цяпер... 
Але не толькі 
Надзённы хлеб ідзе ў адкіды. 
А па рэспубліцы? А па краіне, калі ўзяць? 
На глум мільёны, дзед, ляцяць! 
А ты мне прачуханку выдаў... 
-- Няўжо ж у горадзе на галаву ўсе інваліды? - 
Аж застагнаў жалобна дзед 
Ад крыўды.-- 
А мо -- перавярнуўся свет, 
Калі да хлеба ўжо няма пашаны?.. 


Зняважыць хлеб -- нанесці ў еэрца хлебароба рану. 
Хлеб -- скарб найдаражэйшы на зямлі! 
Каштоўнасці спрадвек усе ім вымяраюцца, 

За хлеб у бой ішлі, 

Ён узнімае ў коемае караблі, 

За мір у свеце ён змагаецца! 

ФЛЮГЕР 


Адкуль ні дзьмухне, ні павее вецярок - 
На вільчыку адразу Флюгярок 
Свой куре мяняе. 


Так кан'юнктуршчык ное па ветрыку трымае... 


30.38.52 

ВОЎК-ДРУЖЫННІК 


Воўк у дружыну запісаўся: 
«Ну-у, Заяц, пачакай! 

Раней выпендрываўся ты, з мяне ўсё пасміхаўся 
І за мядзведзевай спіной хаваўся, 
Цяперака не выкруцішся, знай, 

Не дапаможа й Касалапы, 

Патрапіш хутка ў мае лапы!» 

І вось на танцпляцоўцы вечарком, 

Калі Зайчо з Вавёркаю каленцы выраблялі 
Пад модненькі матыўчык «Халі-галі», 
Сустрэўся Даўгавухі ное у ное з Ваўком: 

--. Ага-а! Папаўся! - 

Заклацаў ікламі разлютаваны Воўк.-- 
Ізноў п'яны? Ізноўку налізаўся?! - 

І да каморы Зайца павалок, 

Дзе размяшчаўся штаб дружыны. 

“Не ведаю, з якой прычыны, 

Ці накруцілі добра Зайцу хвост, ці рэбры палічылі, 
Але цяпер ён танцпляцоўку абмінае за дзве мілі 
І за дружыннікаў не агалошвае свой тост... 


У воўка -- воўчая натура, а людзі - не звяры. 
1 штаб дружыны -- не баксёрскі рынг, 
А месца выхавання і культуры. 

ЛЕЎ І БЛЫХА 


Саноўны Леў 
Знянацку захварэў... 
Вядома -- шкода. 
Але што зробіш? Не папрэш еупроць прыроды... 
Ільвы ж таксама з мяса і касцей, 
А не са сталі. 

Ды тут, нібы на ліха, і намеснікі паад'язджалі... 
І вось Блыха, што каля Льва падскоквала часцей, 
Руль кіраўніцтва ў лапкі ўзяла, 
Камандаваць парадам етала! 
Наскочыла адразу на Казла, 

Затым Дзіка ўвесь дзень даймала, 

А Зайку ледзь не даканала... 

Нікому не дае Блыха епакою -- 

Хоць ты ў раку кідайся галавою... 
Замучыла звяроў, пакуль вярнуўся Леў. 


Падкрэсліць я хацеў: 
Казюрачка малая 
Падчае мацней, чым буйны звер, кусае. 


10.268 


СМЕРЦЬ І ЯРЫЖКА 


Смерць за Ярыжкаю прыйшла: 
-- Збірайся, дарагі, у дальнюю дарогу... 

Я ледзь цябе знайшла, 
Дзе ты блукаў, нябога? 

Напэўна, весяліўея ад душы? 

Віно піў ды з жанчынамі грашыў... 
Чае і адказ даць богу! 
-- Ну, калі ласка! Калі трэба -- я гатоў! -- 

Ярыжка праказаў бадзёра.-- 

Ды перад сконам дай жа мне ад гора 
Гарэлкі глыкнуць некалькі глыткоў... 
-- Ну што ж? Апошняе жаданне -- свята! 

Глытні. 
Ды толькі часу не цягні. 

Бо я старая ўжо. А спраў яшчэ багата. 
Іх паспрабуй у тэрмін правярні... 
Ярыжка спрытна завінуўся: 

Дзве шклянкі поўныя наліў, 

За стол галантна Смерць старую запрасіў 
І да яе з такімі словамі звярнуўся: 

-- На свеце колькі я ні жыў, 
Ніколі сам-насам не піў. 

Дык мне кампанію састаўце, дарагая, 
Давайце вып'ем мы на брудэршафт! 

А там у рай ці ў пекла -- гонар маю - 
Гатовы да ўсяго і цела і душа!., 


Смерць адмаўляць асуджанаму палічыла нетактоўным: 
І, крывячыся жудасна, яна 
Свой келіх поўны 
Выпіла да дна! 

І тут неверагоднае здарылася раптоўна: 
Вачыма лыпнула, рукамі замахала, 
Звалілася пад стол 
1, уявіце! Смерць еканала!.. 

.Жыве Ярыжка! Ходзіць, як арол! 


Закон 
«Сухі» уводзь або «вільготны» - 
Ярыжка бессмяротны 
З антычнасці да нашых дзён. 

ЗАЧАРАВАНАЕ КОЛА 


Мурашка напісала Льву заяву, 
Але яна да адраеата не дайшла. 
А трапіла да мудрага Асла. 

Вушамі той паварушыў рухава 

І даручыў Мядзведзю гэту справу. 
Таптыгін рыхтаваўся да зімовай спячкі, 

Больш думаў: дзе б дастаць мядку? 

Развязваць другарадныя задачкі 

Ён дасылаў Ваўку. 
А Шэры, 

Нюхнуўшы паперы, 
Накіраваў іх неадкладна Вепруку, 
А той -- Лісе, Ліеа -- Вавёрцы, 
Яна ж -- Крату, які капаўся ў норцы, 
А Крот -- Жуку! 

Бурклівы Жук Мурашку адшукаў, 
Ёй пад распіску перадаў 
Цяжкую папку 
І строга наківаў пад носам лапкай: 

7- Бач, пішуць розныя, ці трэба, ці не трэба... 
Глядзі ў мяне! Бо застанешся і без хлеба. 


Ну, а мараль якая? 
Хай кожны сам паразважае... 

ЗОРКІ, МЕСЯЦ І СОНЦА 


На небе Зорак безліч зіхацела, 
Бляск несучы жывы з глыбінь Сусвету 
На зямлю. 

У момант гэты 
Галай скамянелай 
Павольна уекаціўся Месяц: 

-- Ну хто з вае, Зорачкі, так яспа евеціць? 
Вы чуеце, як мне пяюць натхнёныя паэты? 
Як шэпчуць закаханыя «люблю!..»? 

Як салаўі разносяць срэбраныя трэлі? 
-- Прыгожы ты,-- яму мігнулі Зоркіў- 
Ды толькі 
Каб Сонейка святла не адбіваў, 

То гэтак бы не ззяў... 


Сэне байкі вы, напэўна, зразумелі? 


192.51 


ВУСАТЫ ДУДАР 


На вёску да бацькоў улетку 
Прыехаў з горада сынок. 
Хоць мілы еэрцу родны ўсім куток, 
Наведваў ён яго даволі рэдка, 
А больш гастраляваў дзесь за мяжою 
З ансамблем галасістым «Дудары». 

І вось гаецюе. Рады сырадою. 
Рыбачыць. Ды збірае рыжыкі ў бары. 
Спіць соладка на сенавале. 
Спаборнічае з пеўнем ранкам у вакале - 
Зайздросны адпачынак, што ні гавары! 
Але аднойчы бацька асцярожна 
Сынку прапанаваў: 

-- А можа б, ты касу на золку ўзяў, 
Размяўся б крыху 
На лужку мурожным? 

--. Не-е, любы продак мой,-- 
Дудар спаважненька пагладзіў вусы.-- 
Мяне не вабіць гэткая спакуса... 
Адвык я ўжо махаць касой! 

Ці ж таленту займацца чорнаю работай? 
-- Ах ты, смаркач! Блазнота! 
Адросціў вусы і задраў евой лыч... 
Мо не мужык ты, а паніч? 

Што грэбуеш сялянскай працай, 

Даеш адразу лататы 
Ў кусты... 
І ад бацькоў гатовы адцурацца. 


А сутнасць байкі ў тым: 
Май вусы, падвывай з эстрады 
І талентам сябе лічы, 
Але на працу не глядзі з пагардай, 
Без розуму -- дык памаўчы, 


10.92.81 


ДВА КАНІ 


Воз угару цягнулі два Кані: 
Карэнны -- што ёсць сілы, пенай аж пакрыўся... 
А Прысцяжны -- ледзь варушыўся, 
Хоць ты калом яго гані! 

Як быццам толькі што ён з плуга... 
То муляе яму хамут, 

То лейцы, то падпруга, 

То дапякаюць авадні, 

І ён хвастом шалёна круціць... 

То цяжкі воз, то ад спякоты муціць, 
То прэцца, недалуга, у авёс... 

Не цягне сам, Карэннаму перашкаджае 
Ды, шэльма, кпіць: 

-- Карэнны -- у аглоблях спіць! 
Ледзь ногі валачэ, пыл толькі і ўзнімае, 
А я за двух вунь жылле надрываю! 
Калі ж прыехалі ў той двор 
І гаспадар падкінуў сена, 

Тут Прысцяжны імгненна 
Убок Карэннага адцёр, 
Запрацаваў зубамі так заўзята, 

Аж узмакрэў, лайдак... 


Працуе іншы абы-як, 
А хапануць -- аматар! 


84.45 

КАЛАЎРОТ 


-- Адкрыў! Адкрыў! -- раздаўся гучны крык, 
І з кабінета, нібы куля, 
Імкліва вылецеў дзядуля.-- 
Адкрыў урэшце, трасца пабяры! - 
Усклікнуў ён яшчэ раз пераможна. 
--. Дзе? -- Што? -- Каго? -- Калі? -- 
Пытаўся у старога кожны, 
Разявіўшы ў здзіўленні рот. 

--. Ка-лаў-рот!!! 

-- Ды дзе вы, бацюхна, жылі? -- 
Усе зарагаталі.-- 

Ці з Месяца упалі? 

Адвеку калаўрот вядомы на Зямлі... 


Ёсць «вынаходнікі», «вучоныя» такога роду: 
Сядзяць у кабінетах колькі год, 
Жывуць, ядуць і п'юць за кошт народа, 

А «адкрываюць»... калаўрот! 


8.5.55 


ДЭГУСТАЦЫІЯ 


Экскурсія прыйшла на мяеакамбінат: 
Дзядзькі мажныя, здаравілы, 
Такія б упрыгожылі любы чэмпіянат, 
Дзе волатаўская патрэбна сіла! 

Ідуць яны памалу з цэха ў цэх, 
Дзівуюцца, як робяцца вяндліна і каўбасы, 
А апетыт, між нішым, распаліўся не на смех, 
Пакаштаваць тых вырабаў быў кожны ласы. 
І тут, дырэктарша, жанчына маладая, 
Нібыта разгадаўшы іх намер, 

Усіх у кабінет свой запрашае: 

-- Прадэгустыруем, таварышы, прадукцыю цяпер! 
Прашу вас да стала. 

А там -- не закусь -- казка! 

І кумпячок, і паляндвічка, і сялянская каўбаска! 
Аж слінка з рота пацякла... 

А да таго ж, накроен лустачкамі хлеб, 

Ну, а галоўнае, што спадабалася мужчынам -- 
Стаялі з вадкасцю празрыстаю графіны, 

Не для акрасы ж, а напэўна, для патрэб?! 

-- Пачнём! -- скамандавала маладзіца. 
Кілішак наліла. Глытнула раз-другі. 
Куснула хлеб. Смакуе паляндвіцу.-- 
Ну-ну! Смялей! 

Цікава водгук чуць гасцей мне дарагіх! 


І дзядзька тут адзін дзябёлы 
З графіна шклянку поўную наліў, 
Вачыма бліскануў гарэзліва, вясёла 
І -- хвацка ў рот перакуліў! 
Хвіліну ён стаяў аслупянелы, 
Затым скрывіўся, пабялеў, пачырванеў, 
Зірнуў на ўсіх, як звар'яцелы, 
Рукамі замахаў, захроп і замычэў... 
--. На, закусі. Не еў ты зранку.-- 
Каля героя завіхаліся сябры.-- 
А вунь, спірцягі гахнуў шклянку, 
Яшчэ загнешся без пары... 

-- Ды адчапіцеся! Апека не патрэбна,-- 
Нарэшце голае здаравяк падаў.-- 
Нае падманулі ўсіх ганебна: 

Не спірт у пузырках -- вада! 

І знікла ў тых дзядзькоў жаданне: 
Прысмакі капітаваць. 
Паўскоквалі, параіўшы на развітанне 
Малодцы іншых дэгустатараў шукаць. 


8.281 


ЦВЫРКУН 


За печчу, у цяпле, 
Жыў-пажываў Цвыркун звычайны: 
Піў квас, еў хлеб 
І свой матыўчык цвыркаў аднастайны: 
-- Цюр-р-р! Цюр-р-р! 

І век дажыў бы ціхенька, замкнёна... 
Ды неяк ка-а-ррр-кнула Варона 
Са званіцы: 

--. Ур-ррр-ра! Ён -- майстар уверцюр! 
Ён -- таленту крыніца, 

Якіх не ведаў свет! 

А за Варонай іншыя грай узнялі услед: 
-- Маэстра ён, бясспрэчна! 


Бывае, што ярлык прылепяць здуру, 
І корчыць той з сябе «хвігуру», 
А як прыгледзішся -- перад табой цвыркун запечаны. 

ВОЛАТ І КАРЛІКІ 


Калі? І дзе? -- Скумекаць можна -- 
Два Карлікі спрачацца пачалі. 
Прывольна жыць хацеў з іх кожны, 
Ды ім штось цесна стала на зямлі... 
Ад спрэчкі да абраз, да лаянкі шалёнай перайшлі, 
А там і за чубы хапіліся! 
Пускаюць з носа кроў ды ставяць сінякі, 
Так распаліліся - 
Грызуцца люта, нібы пацукі, 
Гатоў адзін другога зжыць са свету... 
Ды ў момант гэты 
Праходзіў тою стараною 
Волат. 
Заўважыў Карлікаў і прабасіў вясёла: 
-- Тэй, вераб'і! Што вы не падзялілі між сабою? 
Зірніце навакол: 
Якая на зямлі дзівоеная раскоша! 
Заліты сонцам горы, мора, дол, 
Жыві і радуйся! Ці ж ёець прычына для дэбошу? 
-- Ідзі, калі ідзеш... 
І ное не пры куды не трэба. 
Падзелім вось зямлю, падзелім неба, 
Тады пабачым, што ты запяепі!.. 
- Ататата!-- Гігант зарагатаў.-- 
Глабальная, відаць, у вас ідэя.., 

Ды я б сказаў, 
Ад Пталамея 
Яна асуджана спрадвеку на правал... 
Акыш з дарогі! 


Вось і фінал: 
І фараоны, і цары, і дэмагогі 
Спрадвеку войны між сабой вялі, 
Каб панаваць над светам з Захаду да Ўсходу, 
Але Народ змятае карлікаў каранаваных прэч з зямлі 
І усталёўвае свабоду! 

РУЧАЙ І ВОЗЕРА 


У мяккіх берагах, замшэлых, топкіх, 
Атуленае ад вятроў чаротамі, лазой, 
Старое Возера залюбавалася сабой: 
-- Чаго мне мітусіцца і спяшацца некуды таропка? 
Люблю і ўтульнаець я 
Спакой і цішыню... 
А некалі ж і я шумела, нібы мора! 
І адлюстроўвала і неба вышыню, 
І сонца, і начныя зоры, 
І ўзлёт буслоў -- 
Чаго ў той маладосці не было! 

А зараз мне навошта хвалявацца? 
Магу патрызніць, падрамаць, папеставацца... 
-- Не так яна, бадай! -- 
Задорна празвінеў Ручай.-- 
Прыемна перажытым захапляцца, 
Аде ж у тым твая бяда, 

Твая загана, 

Што супакоілася надта рана, 

Што ты цяпер -- стаячая вада... 
Што тыя жыватворчыя крыніцы, 
Якія з-пад зямлі 
Табе і моц і сілы некалі далі, 
Праз глей не могуць да цябе прабіцца... 
А зверху -- тванню заплыло 

Ды з кожным годам -- 
Ператвараешся ў смярдзючае балота... 

А я, чарцям усім назло, 
Струменем змрочныя працерабіўшы нетры, 
Імкнуся ўдалячынь насустрач ветру! 

З рачулкі станаўлюся мнагаводнаю ракой, 
Ні днём, ні уначы не ведаю спачыну, 
Спыніся я -- і я загіну... 


Жыццё ёсць рух, а не спакой! 


5.1.48 


ЧАЙНІК І НАЧАЛЬНІК 


Бляшаны Чайнік 
Ускіпеў, 
Затросся, засіпеў, 
Запырскаў варам з яго гнеў: 
На кухні-- Я начальнік! 
За ўсіх Я на агні пякуся! 
Як толькі Я не разарвуся? 
Што мне Чыгун? Што мне Каструлькі?! 
Патэльня і стары чарпак?! 

Не стану чыкацца Я і гуляць ў бірулькі... 
Старых паразганю! Прыціену маладняк! 
Я навяду парадак свой жалезны! 
Тут кухня, не кірмаш! 
Гарланіў, казырыўся ён пампезна, 
Кіпеў ды накаляўся 
І... распаяўся - 

На сметнік трапіў Чайнік наш... 


О шэф! Шаноўненькі начальнік, 
Здароўечка сваё паберажы... 
Не кіпяціся, як той чайнік, 

А калектывам -- даражы! 

ЭСТЭТ І ПЧАЛА 


Эстэт з паненкаю рабіў у лузе праменаж. 
Ішоў і ўзнёсла захапляўся: 

-. Вірні, каханая, які вакол пейзаж! 
А як жаўрук у небе расспяваўся! 
А колькі кветак! Васількі, 
Званочкі, і рамонкі! 

А водар казачны які! 

І хмельны, і хвалючы, і тонкі... 

І побач ты - 

Узор лагоды, хараства і пекнаты! 

І вуены твае пахнуць мёдам... 

І кружаць галаву... 

Ах-ах! Якая асалода! 

Давай прысядзем на траву, 

Нае у абдымкі кліча родная прырода! 
Бач, конікі, стракозы, матылі 
Вясельны баль спраўляюць... 
Жывём для радасці мы на зямлі! 
А пчолкі-працаўніцы нам мядок збіраюць. 
І ўзрушаны детэт, 
Сарваўшы квет, 

Паднёе яго да носа задуменна... 
Ды тут патурбаваная Пчала 
Імгненна 
Эстэта балбатлівага ў шчаку ўпякла! 

--. Ах, поекудзь, евалата, брыдота! -- 
Пчалу ён прыдушыў.-- 
Як погань гэтакую бог стварыў?! 
А вось табе! А вось, мярзота! - 
Яе ў зямлю ўтаптаў ён ботам. 


Пчалу шкада! 
Яна ад рання да цямна шчыруе 
І не даруе, 
Калі якісьці блазан ці брыда 
Нектар збіраць ёй замінае, 
Яна ў ход джала, як кінжал, пускае. 

КОТ І ВОЖЫК 


-- Здарова! Колькі, браце, год?! 
Ну, як жывём ды можам? 
Апавядай мне, Кот.-- 
Сказаў пры стрэчы Вожык. 

-- А што апавядаць? Жыву як бог! 
Ў такое месца цёпленькае трапіў - 
Ем і кілбасы, і смятану, і тварог 
І сплю па-царску, на канапе... 

-- Внішчаеш пацукоў? Ці ловіш ты мышэй? 
-- Ды што ты! Бяры, браток, вышэй - 
Мурлыкаю на сон гаспадару 
Ды боты епінкаю пушыстай тру... 

Вось тут і ўся работа! 

Калі б ие быў ты гэтакі калючы 
І лашчыцца б, як я, умеў - 

Дык жыў бы прыпяваючы: і піў і еў, 
Ніякіх клопатаў не меў! 

--. Э, не! -. зачмыхаў Вожык грэбліва, рашуча.- 
Хоць залатыя горы абяцай - 

Ля ног не стану ацірацца! 


Высока годнаець чалавечую трымай! 
Нам не да твару прыніжацца... 
Свой дабрабыт, аўтарытэт стварай - 
Не ўгодніцтвам, а працай! 


76.56 


ДРОЗД І ДАРАДЧЫКІ 


Аперыўся даўно ўжо Дрозд, 
Аформіліся крылы, хвост, 
Прарэзаўся і голае індывідуальны, 

І Дрозд лятаў, 

І, натуральна, 

Ён спяваў, 

Свае выводзіў трэлі! 

Ды неяк на яго дарадчыкі населі: 

-- Э, браце любы, 

Тут штосьці дзесьці крышачку не так,-- 
Кіўнуў цяжкою дзюбай 
Грак,- 

Бравур напрошваецца і мажор, 

А ты чамусьці, любы браце, 

За лейтматыў узяў мінор... 

-- Рытмічна вяла! -- кінуў з елкі Дзяцел.-- 
На кожнай ноце я б зрабіў акцэнт! 

-- А мне здаецца,-- 
сыпнула Сарока, нібы з аўтамата,-- 

У дывертысмент 
Патрэбна падключыць таката. 

“Тут увязаліся ў дыскусію 
Дзяркач, Варона, Верабей, 

З апломбам кожны мудрыя даваў парады... 
І толькі сціплы Салавей 

Заўважыў без бравады: 
--. Калега, слухай, ды не ўсё прымай, 
Заўсёды будзь сабою! 
І паляцеў у гай. 


Я згодзен з думкаю такою. 


1235 


Б Зак. 4030 


ГУСАК-СПРЫТНЮГА 


Гусак задумаў стаць вучоным мужам! 
Не так яго прывабілі навукі, 

Як той акладзец зацікавіў дужа: 
«Плыве і ладная манета кандыдату ў рукі!» 
1, ўзяўшы пёрачка, Гусак 
Так 
Дысертацыю пачаў прыблізна: 

«Я канстатую: Бусел -- то не Шпак! 
Па значнасці і па маштабнасці вялізны, 
Знішчае Жаб, Гадзюк, Вужак, 
Няма карысней ад яго на свеце птушкі!» 
І раехваліў Гусак Буела, 

Як не хвалілі нават і Арла! 

Ды неўзабаве Бусел 
Паляцеў з вярхушкі... 
Напэўна, даў у нечым маху, 

Бо заняла 
Яго паеаду іншая ўжо птаха. 
Аднак 
Гусак 
І тут не разгубіўся: 

«На Бусле звання кандыдата я дабіўся, 
Чаму ж на Бусле мне 
Ступені доктара не зарабіць? 
Раней хваліў яго, цяпер пачну граміць!» 

І кажуць, доктарам Гусак зрабіўся, 
Адзначыўшы банкетам перамогу! 


Ратуйце нае ад гэтакіх пісак, 
Якія прадаюць сумленне за пятак: 


Няма ў іх за душой ні кропелькі святога. 


96.55 


ПАЧУТЫ ДЫЯЛОГ 


-- Ці чуў? Рыгор Іванавіч пакінуў працу... 
Так-так! 
Без дай прычыны. Ну й дзівак! 

Ці ж зможа ён яшчэ так цёпла ўладкавацца? 
Сядзеў бы ўжо, як пад мятлою мыш... 
А ён, глядзіш -- 
Заганарыўся! 

Супроць начальніка пайшоў... 

Не даказаў нічога, не дабіўся, 

А на сябе вось цень навёў... 

-- Ды кінь плявузгаць на Рыгора! 
Я ведаю яго не першы год: 
Сумленны чалавек, не абармот, 

У справе разбіраўся, 
Працаваў заўсёды без дакору. 
Напэўна, крыўды вынесці не змог... 
Начальнік ваш такі ужо нудота, 

Як стане пілаваць -- дык зваліць з ног 
І таўстаекурага, бадай што, бегемота! 
-- Якая крыўда? Ну якое пілаванне? 
Ну, скажам, перацёр з пяеком, 

Ну прачытаў табе ён павучанне... 
Дык змоўчы. Дык прыкінься ты цялём. 
Падтакні. Усміхніся. 
Па-ві-ні-ея! 


Ці ж я калі б не змог 
Свой паказаць начальству нораў? 
Навошта. Ці ж сабе я вораг?.. 
Яно ж сагне мяне ў баранні рог! 


Дзе спіны падхалімы і маўчальнікі згінаюць -- 
Там самадуры сілу маюць. 


15.960 


ШЧУПАК І ПЛОТКА 


Стары Шчупак за Плоткаю улёг 
(Не дзеля спорту, зразумела), 
Але схапіць за хвост яе не змог 
І лёсткі падпушчаць пачаў умела: 

-- Дурненькая! Чаго ты напалохалася так? 
Чаму ты ад мяне маланкай сіганула? 
Не Сом я, не Акула - 
Звычайны і бяскрыўдны я Шчупак! 
Няма і ў думках у мяне благіх намераў... 
Наадварот! 

Калі дасі мне веры, 

Я сохну па табе каторы год... 

Ты хараством сваім мяне прычаравала! 
Ні есці не магу, ні спаць. 
Здаецца, прыгажунь я сустракаў нямала, 
Але, па шчырасці сказаць, ніколі зроду 
Падобных я не бачыў краль! 

Ты каралева! Ты вянец прыроды! 

Ты зорка залатая між ерабрыстых хваль! 
.У Плоткі сэрца зашчымела з асалоды, 
Яна забыла асцярогу, страх, 
Затрапятала ад такога красамоўства - 
І.. ў Шчупаковых апынулася зубах... 


Дзе лёстачкі -- дык там і вераломства. 
77.56 

«ІНШАЗЕМЕЦ» 


-- Бонжур, гросфатэр! 
Гутэн таг у хату! 
Пардон, што тэлеграмы не даслаў,-- 
З парога хлопец зухаваты, 
Як іншаземец, лапатаў. 

А дзед разгублены стаяў, 
Чупрыну чухаў, вінавата усміхаўся, 
Успомніць госця намагаўся. 

І, толькі ўздзеўшы акуляры 
Ды пільна глянуўшы у твар, 

Ён закрычаў, як на пажарыч 
-- Дык гэна ж мой Захар! 

А каб цябе ды растапталі качкі! 
Ну й задаеш, унучак, мне задачкі... 
Ці трызню я са сну? 

Такую апранаху на сябе ты нацягнуў: 
Спінжак блішчасты, на заклёпках порткі, 
Гамашы з рыпам ды стракаценькі берэт, 
Так па-заморску шпарыш порстка, 
Нібы аб'ехаў цэлы свет! 

Хто ж ты цяпер? Хранцуз? Ці немец? 
Або яшчэ які бадзяга-іншаземец?.. 

І валасню адгадаваў, нібы Махно, 

І пэйсы, што у рабіна старога,-- 
Хоць замест пудзіла самога 

Пастаў цябе ў каноплі, за гумно... 
-- Мерсі, гроефатэр, за прыемны камплемэнт! 
Адсталы ты, як лапаць, элемэнт... 
Хаў ду ю ду! І заадно -- гуд бай! 
А ў перакладзе: -- Здарова! І... бывай! - 
Пакрыўдзіўся юнак грунтоўна. 





Тут смех бярэ і жаль раптоўны: 
Не іншаземец ён - 
Штукар духоўны, 
Бязглузды балабон! 


1. 6.62 


СОНЦА І АСЁЛ 


Хіліўся да заходу дзень, 

І сонца з гарызонта доўгія праменні пасылала... 
І тут Асёл, які патупаў па зямлі нямала, 
Заўважыў велічэзны ўлаены цень: 

-- Ого! Дык я, выходзіць,-- велікан! Асілак! 
Вышэй Жырафы і дужэй Слана! 

Ну, Леў! Цяпер заскачаш, мілы... 

Як кахну капытом -- дык і хана! 
...Назаўтра адбылася іншая карціна - 
Стаяла сонца па-над галавой, 

Да кіпця скараціўся цень Аеліны, 
Задумаўся глыбока наш «герой»: 

-- Ці ж не дзівосна? 

Учора волатам здаваўся грозным, 

А сёння нейкім шчанюком... 


Усё адноена, 
Залежна пад якім асветлена вуглом. 

БРАХУНЫ 


Планета людзей -- гэта лёсы людзей, 
Гэта права на сонца, свабоду, культуру, 
Нягледзячы на расы, нацыі і колер скуры, 
Усім каб дыхалася на зямлі вальней! 
Каб кожны без уціску жыў, меў і жыллё, меў і работу, 
Упэўнены у заўтрашнім быў дні! 
Але на капіталу лад зірні: 
Багатым -- рай, а бедным -- пекла за калючым дротам... 
А фарысеі жоўтай прэсы 
Капіталізм імкнуцца абяліць, 
Што там цудоўна жыць, 
Што роўныя правы ва ўсіх і інтарэсы! 
А ў СССР, маўляў, наадварот - 
Бяспраўны, нібыта, народ... 


Брахні іх -- грош цана! 
Згадаем прымаўку мы на хвілінку: 
Ва ўлаеным воку дык не бачаць бервяна, 
А ў іншых адшукаць імкнуцца парушынку. 

БАРСУК І ЛІСКА 


Да Барсука, які займаў у лесе значны пост, 
З'явілася Лісічка, распушыўшы хвост: 
-- Прывет! Да вае я маю справу. 
1, расчыніўшы радыкуль, 
На стол паклала Барсуку 
Заяву. 

Сама ж прысела на канапку, 
Дастала пачак цыгарэт, 
Пуеціла дым, закінула на лапку лапку, 
Прамовіла: -- То не сакрэт, 
Патап Патапыч вам вядомы - 

Мне і сваяк, і добры мой знаёмы.-- 

1, памаўчаўшы, дадала: - 
Прасіў ён, каб мяне на птушкаферму ўладкавалі... 
Барсук узняўся з-за стала: 

-- Што вы сказалі? Не ведаю, якой 
Для вае Мядзведзь даводзіцца раднёй, 
Але ў мяне ад Зубра дырэктыва: 
«На птушкаферму Ліс не дапускаць!» 
Шчасліва... 

Прашу Патапычу паклон мой перадаць. 


Калі па якасці і профілю не гожы -- 
Дык і пратэкцыя не дапаможа! 
4245 

ПОП І КЛОП 


Паеўшы ладна, Поп 
Перажагнаўся спакваля на абразы святыя, 
Стаў пазяхаць: «Даруй, ўладыка, слабасці зямныя...» 
На ложак апусціўся, уздыхнуў і соладка захроп, 
Так носам затрубіў, нібы архангелы у трубы залатыя! 
Што снілася яму -- тут знае толькі бог: 
Кабета пекная, ці сан мітрапаліта, 

Ці велікодны падрумянены пірог? 
Прыцмокваў языком ён гэтак смакавіта, 
Нібы на райскі ўжо ступіў парог!.. 

Ды ў гэтую салодкую хвіліну 
Айцу святому ўпіўся ў лоб 
Галодны Клоп! 

Поп скурчыў міну, 

Падхапіўея 
І на Клапа са злоецю напусціўся: 

-- Ах, басурман! 
Ах, паразіт скажэнны! 
Як ты асмеліўся так апаганіць сан 
Свяшчэнны? 

З каго ты кроў надумаўся смактаць? 

Агідная пачвара! 
-- Навошта, баця, бушаваць? 
Зірні ты на сябе: які наеў ты карак! 
Калі нае параўнаць, 


тв 


Перад табою я -- пігмей... 
Ты цягнеш сокі з адурманеных людзей 
Куды мацней! 
І на цябе няма нябеснай кары... 


Я так скажу пра гэту пару: 
Маштабы розныя і габарыты, 
А сутнасць іх адна -- абодва паразіты. 


13.160 


БЯЗЗУБЫ КРАКАДЗІЛ 


Няведама з якой прычыны 
У Кракадзіла сталі зубы выпадаць... 
І грозны некалі звярына 
Пачаў прэстыж свой баявы губляць. 
Бывала, што ля вадапою 
За хобат браў ён і Слана, 
І Леў яго абходзіў стараною, 
Бо з ім валтузіцца -- бяда адна, 
Зубастая такая зяпа - 
Умомант застанешся без хваста або без лапы... 
І майце -- навіна... 
Смяюцца з Кракадзіла Кабаны і Малпы, 
І Зайцы кпяць адкрыта: 
-- Бяззубае каменнае карыта! 
-- Абразіна! 
Як Кракадзіл знявагу мог стрываць? 
Ад крыўды пакацілася ў яго ажно слязіна... 
Але ў бядзе яму ніхто не дапамог, 
Бо нават бог ад Кракадзіла адвярнуўся... 


Цяпер я сутнасці крануся: 
У іншага сатырыка рэклама -- будзь здароў! 
Ўсе лацканы абчэплены значкамі, 
А прыглядзішся -- без зубоў, 
Звычайны скамарох тут перад вамі. 


4.1.68 

ГАЛАВА І «РУКА» 


Хлапчук з маленства быў хітрун: 

Ў ваду ускочыць -- пе намочыць ногі, 
Сяброў утравіць у бяду -- сам выслізне, нібы уюн... 
Каму -- папружка, а яму - нічога. 

-- Ох, шэльмачка раеце, хітрэча, прайдзісвет! - 
На хлопца гледзячы крытычным вокам, 
Казаў з ухмылкаю сусед.-- 

Такі праб'е свой шлях, узнімецца высока! 

А хлопец рос ды рос... 

Глядзіш -- закончыў дзесяць класаў, 

У інстытут накіраванне атрымаў з калгаса - 
Спрыяў яму тут лёс! 

А там -- ускочыў у аспірантуру, 

І хоць не меў асветніцкай «фактуры», 

Ды быў ён зухаваты 
Жук 
І ў хуткім часе кандыдатам 
Стаў навук. 

Ды мала гэтага -- прыцэл на доктара ўжо робіць! 
Дарма што у навуцы ён шалопіць, 

Як шаман, 

Свайго дасягне, безумоўна, 

Бо акадэміка дачку узяў ён «на таран», 

І акадэмік апанентам стаў яго галоўным - 
Усё-ткі цеець, што там ні гавары! 

Як не пралезці ў дактары? 
Бо хто не падтрымае 
Сваяка?! 


Бывае 
Сітуацыя такая, 
Што галавы важней -- «рука»... 


5.1.64 


ПАРАДА СУДДЗІ 


Бабёр прыйшоў у суд да Барсука наконт разводу: 
-- Мне з жонкаю жыцця няма! 
Грызе апошні чае заўсёды, 

Было б за што, дык, бач, па дробязі, дарма... 
Здаецца, змоладу жылі мы ў згодзе, 
Дзялілі радасць і бяду, 
Пагадавалі дзетак. 

Адпачыць не шкодзіць. 
Паплаваць. Паляжаць, пад сонцам, на груду... 
Дык не ж! Штодзённа сваркі і нападкі. 
Замардаваўся. Нервы ўжо здаюць. 
Няхай нас лепей развядуць! 

Барсук спыніў Бабра: -- Паелухай, братка, 
З разводам не спяшай! 

Мяркуеш, у цябе разлад аднога? 

Дык, даражэнькі, знай: 
Канфліктаў з Барсучыхай 
У мяне такеама многа. 

Ды я значэння гэтаму не надаю. 
Шуміць? Няхай шуміць! А я спяваю! 

Ці, прыгарнуўшы ўнучачку сваю, 

Пра ведзьму злую казку ёй чытаю... 

Тут Барсучыха і сціхае! 

Усе яны, запомні, добрыя, як спяць... 

Не трэба ж у агонь нам масла падліваць! 

Жыві, Бабёр, і не звяртай увагі, 
Дык адпадзе ў Бабрыхі прага да згрызот... 


І сапраўды. Каб не ўзнікала звягі - 
Займіся справаю, і баба стуліць рот. 


КАПІТАН І РЫФ 


Вёў карабель у бухту Капітан. 
Дзесь засталіся штормы, ураганы, 
Праглядваўся ўжо бераг праз туман, 
Ўсё набліжаўся ён, доўгачаканы! 
Вось толькі мые скалісты абагнуць, 
Прайсці між рыфаў асцярожна - 

І можна ветразі згарнуць, 

І якар кідаць можна! 

А там -- абдымкі родных і сяброў, 
Усмешкі, пацалункі, музыка і кветкі... 
І пад нагамі цвёрдая зямля ізноў, 
Без хісткай палубы, без боўтанкі вось гэткай. 
Ды нечакана судна скалануў штуршок, 
І судна крэн дало набок, 

У трумы хлынула вада імкліва, 

І далей карабель плысці не змог - 
Пад хвалямі затоены, маўкліва 
Сваю ахвяру Рыф сцярог... 


Бывае і на сушы гэтак: 
Кругом, здаецца, лад - 
Адолеў цяжкасці і блізкі ты да мэты, 
Але наскочыш, брат, Ё 
Як карабель той, на падводныя каменні 
І церпіш караблекрушэнне... 


10.8.59 


6“ 


ШЬЫПШКА 


На вершаліне векавой саены 
Пагойдвалаея Шышка ганарліва 
І разважала ўслых пыхліва: 
-- Якія ўнізе там усе маленькія і смешныя яны, 
Капошацца, стракочуць, мітусяцца 
І ночы ў клопаце і дні, 
А вось да сонца і да зорнай вышыні, 
Як я --ім не узняцца! 
Я сустракаю першая зару, 
З вятрамі, з воблакамі гавару 
І сонейка заход апошняй назіраю, 
Уладу над прасторай і над часам маю! 
..Хвалебны маналог яна б, бадай, далей вяла, 
Ды хмара цяжкая, сівая. 
Тут неба ўсё завалакла... 
Пярун ударыў. Бліскавіца заскакала. 
Дыхнуў вятрыска, нібы велікан, 
І Шышку з вершаліны ўміг еарвала... 


Чынуша, памятай пра ураган. 

БОГ І КАЗЁЛ 


Зацятая святоша Лізавета 
Памалу дыбала ў царкву... 

Была часіна бабінага лета: 
Свяціла сонейка, ляцела павуцінка ў сіняву, 
Вясёла шчабяталі птушкі -- 
Такая харашба стаяла навакол, 
Хоць ты з пяром сядай за стол, 
Пішы не байкі, а лірычныя частушкі! 
Няхай чытач даруе мне, 

Што на хвіліну я пакінуў багамолку - 
Яна сваім маршрутам пне 
І ўсіх кабет, 

Якія ўжо спяшалі на абед, 
Напрацаваўшыся ад золку, 
Дакарае: 

-- Вялікі грэх падзе на вашу галаву! 
Бог вае сурова пакарае. 

Бо вы забылі сцежку у царкву... 

Ды хтосьці крыкнуў: -- Досыць! 

Зірні! Пакуль ты каркаеш пра розную нам пошасць, 
Папоўскі збродзіна-казёл 
У агародзе качаны твае латошыць! 
Святота войкнула, забылаея адразу на маленне, 
Схапіла ў рукі кол 
І зараўла, як балагол: 

-- Ах ты, емярдзючае стварэнне! 
Усе вантробы пераеў... 
А каб ты выдах, адубеў! 
Каб гаспадар твой спрах кудлаты! 
І прывяла такую сакавітую цытату, 
Што ўсе зарагаталі навакол! 


З капустай бога з'еў казёл. 


81.38.57 


АЛІСА 


Аліса -- бабка шумігай! 

Хаця бальзакаўскі рубеж даўно адсмакавала, 
Але ў тыраж сябе пакуль што не спісала, 
Яшчэ гатова на пярэдні край! 
Падбеліць валасы, падмажа губы, 

На вочы цені густа навядзе, 
Нацягне шчыльненька штаны-раструбы - 
Дык чорта нават з розуму звядзе! 
Пакручваецца перад шэфам, як перад люстэркам: 
То персі дэманетруе, то рухавы зад, 

То локцем чыркне, 

То з вачэй трасіруючы выпусціць зарад 
Ці трэба, ці не трэба, з кожнаю паперкай 
Да шэфа рвецца на даклад. 

Хто выстаіць? Скажыце без утайкі. 

Хіба жалезны робат-аўтамат... 


Ну як не напісаць тут байкі? 

СВІННЯ Ў ГАСЦЯХ 


Каза паклікала Свінню на імяніны. 
Ну як суседку не пазваць? 
Пакрыўдзіцца. Пачне капаць. 
Сварыцца. Абражаць. 

А там нядоўга да судовай цяганіны... 
Таму разумная Каза, 
Узважыўшы «супроць» і «за», 
Свінню на урачыстасць запрасіла! 
Шыкоўны стол і шмат гасцей, 

Ўсе віншавалі гаспадыню міла, 
Казалі камплементы, тосты чуліся часцей. 
Затым зайграла радыёла, 

Твіст і чарльстон падскокваць пачалі, 
А ў перапынках зноўку елі і пілі, 
Ва ўсіх настрой святочны быў, вясёлы! 
Адна Свіння, 
Набраўшыся без меры брагі, 
Круціла лычам, хрукала: - Я! Я! 
Персона важная і патрабую персанальнае увагі! 
-- Паслухай, не блазнуй! -- 
Прытрымліваў Свінню Баран рагаты.-- 
Ідзі паціхеньку дахаты, 
Кампаніі не псуй! 

-- А мне пляваць па ваша свята... 

І на ўсіх на вае пляваць! -- 

Свіння усчала капытом махаць 

І ўсё вышэй евой лыч кірпаты 
Угору драць! 

І, ашалеўшы канчаткова, 
Ускочыла на стол, 
Была гатова 
Патрушчыць шклянкі, пляшкі і талеркі, 
Але яе на рогі ўзняў і выкінуў за дзверы Вол. 


Хто з нас не хлебасол? 

Для гоеця не шкада ні закусі, ні паўлітэркі. 
Прыходзь хоць дзень пры дні, 
Частуйся, чарачку цягні, 

Але трымайся чалавечай меркі - 

Не спадабляйся той свінні. 


13.11.65 


ЗАЯЦ І ВЯРБЛЮД 


Праштрафіўся і цягу даў Вярблюд, 
А тут загад: аддаць яго пад суд! 
І каб схапіць Вярблюда, 

Ва ўсе канцы 
Панееліся лаўцы! 

У Зайкі шэранькага з перапуду 
Душа адразу ў пяткі, 

Ён кінуўся наўцёкі без аглядкі, 
Аж толькі пыл адзаду закурэў! 
-- Куды нясе цябе, нябога? 

Ці за табой імчыцца Леў? 
Спытаўся Суелік у Касога.-- 

А мо пажар? Ці навадненне? 

-- Горш, братачка! Калі не хочаш гора мець, 
Пазбегчы хочаш 
Непрыемнага здарэння - 
Няма чаго ў нары сваёй сядзець, 
Хапай 
Манаткі ды ўцякай! 

Ідзе аблава на Вярблюда... 

-- Зайчо, ты з пераляку з'ехаў з глузду,- 
Тут Суслік раеемяяўея,-- 
Апомніся! Чаго спужаўся? 

Ці ж ты раўня Вярблюду? 

-- Куды мне! Але далей ад бяды... 


Вось схопяць -- і пад суд, 
Ну і даводзь тады, 
Што Заяц -- не Вярблюд... 


Самастрахоўшчык Заяц той зіркаты? 
Магчыма. Ды і так бывае: 
Начальнік дроў бярэма наламае, 
А ты ўцякай, бо будзеш вінаваты... 

БЫК 


На луг, дзе канюшына чырванню квітнела, 
Напоеная ранішняй халаднаватаю расой, 
Прарваўся Бык, вялізны, ашалелы, 

1, ўбачыўшы багацце гэткае перад сабой, 
Пачаў хапаць, давіцца, 

Біць капытамі і рагамі рыць, 

Аж пуза ўжо, як барабан, трашчыць... 
Пара б спыніцца. 

А Бык жарэ! А Бык хапае! 

Ўсё болей храпы раздзімае! 
Здаецца б, поле праглынуў, ды пад сябе падгроб... 

Але ад болю Бык захроп, 

Задыхаў шумна, цяжка, 
Хіснуўся, на зямлю зваліўся важка, 
Пусціў ён пену, з перажору акалеў... 


Ад прагнасці ніхто дабра не меў. 


2.1.46 

ЗАКАХАНЫ МЯДЗВЕДЗЬ 


Як у сухую грушу чорт, 
Утрэскаўся Мядзведзь у Ліску.. 
Крытычны надышоў узрост, 

Ён адчуваў, што блізка 
Той час, калі аддаець канцы... 
Каханне ж, думаў ён, чароўны стымул 
Жыццёвага ўзнаўлення, росквіту, уздыму! 
Дзяды зноў робяцца магутныя, як малайцы! 
І ў юр пусціўся ён шалёны... 

Ды дзе старому зладзіць з маладой? 
Прыроды строгія законы, 

І кожнаму адмеран тэрмін свой: 
Падскоквала Лісічка ды тлуецела 
На Мішкавых харчах, 
Мядзведзь жа з ператугі ў тэмпе еох і чах, 
Умомант футра пасівела, 

І восені не дачакаўся, 

Як дуба даў... 


Вось так і дзед Міхал каля дзяўчат скакаў 
І завіхаўся - 
Пакуль яго інфаркт не спляжыў... 
Не да кахання, калі енег на цемя ляжа! 

ХАЛОДНАЯ ВАЙНА 


З-за прыгарэлай кашы, ў час абеда, 
І разгарэлася ў сям'і «халодная вайна»: 
Муж з жонкай правялі граніцу крэйдай, 
І ўстала паміж імі непраходная ецяна... 
Ніякі бок не йдзе на ўступкі: 

Не вараць стравы і не паляць грубкі, 
Адзін надзьмуўся, як індык, 
Другая сыкае, што кошка, 

А дзіцянё, гаротненькая крошка, 
Адразу ў крык!.. 

Да маці туліцца -- дык бацька адрывае, 
Хінецца к бацьку -- маці лямант узнімае... 
Бяда адна! 

А што, калі ідзе «гарачая вайна»? 
Ляцяць, напэўна, чыгуны і кадкі... 


Мне скажуць: што няма той хаткі, 
Дзе б не бывала звадкі! 
Але ж мы ўлічыць павінны -- 
Бацькі ваююць, а ў дзяцей калоцяцца чупрыны... 


123.57 


ШПУНТ 


У кожнага сваё прызванне: 
Хто сее хлеб, хто варыць сталь, 
Хто новыя ўздымае збудаванні, 

Хто пееняй кліча нас у даль! 

А ёсць каторы... 

Тут байку можна распачаць: 

«Ён не хапае з неба зорак - 

Умее і ўслужыць, умее памаўчаць, 
Умее і ўеміхнуцца ветліва, лагодна; 
Паведаміць начальству першым радасную навіну, 
Сагнецца у дугу прад ім ахвотна! 

А сябру у бядзе дасць кухталя ў спіну... 
Шматгранны талент! Проста цудадзейны! 
То голае грубы, то салодзенька-ялейны... 
То ў цені ён, то -- на віду 
(На ўсё разлік і выгада, вядома), 
Ніколі першым не палезе у ваду, 
Аднак параіць, як сігнуць другому... 

1, хоць тыпаж мінулых ён фармацый,-- 
Учэпіета трымаецца за грунт! 


Хто ж ён такі? Няцяжка здагадацца: 
Пад бочку кожную гатовы шпунт! 


29.8.57 


ЛІСІЦА І ПЕВЕНЬ 


Спатрэбілася скараціць адзінку. 
Лісіца, што падменьвала тады кіраўніка, 
Бо Леў знаходзіўся у адпачынку, 
Кандыдатуру пад звальненне пачала шукаць: 
Зубра? Ну як падступішся ты да такога велікана? 
Мядзведзя? Ён, мякка кажучы, даўно ў гадах, 
Яму б на пенсію. Ды звязвацца непажадана. 
Падумаць толькі -- ахапляе жах. 

Усіх пералічыла абсалютна - 

Той рэдкі экземпляр, 

Той пушчы уладар, 

Той ростам вымахаў, той сілаю магутны, 
Той мае іклы гоетрыя, 

Той -- кіпцюры, той -- дзюбу, 

Іх зачапі -- чакае згуба... 

Аж разбалелася ў Лісіцы галава: 
«Дзяржаўныя вяршыць нялёгка справы! 
Лепш дачакаюся Ільва...» 

Ды тут на вочы трапіўся ёй Певень бравы, 
Які разгульваў між лясных прагал. 
Устрапянулася Лісіца: 

-- Ага-а! 
З табою чае нам разлічыцца! 
Нахабнік, гвалтаўнік, крыкун і баламут! 
То круцішся з адною Куркай, то з другою, 


Не абзавёўся сталаю сям'ёю, 
Ды над табой ёсць суд! 
І Певень не паспеў раскрыць і дзюбы, 
Як трапіў Ліецы ў зубы... 


Калі каго захочуць з'есці - 
Матывы здолеюць падвесці... 

7 Зак. 4030 


«ПРАМОВА» 


Пакрыўдзілі Кузьму... 

Кватэры не далі ці абкруцілі у зарплаце. 
(Маленькай шрубкай быў ён у вялікім апараце, 
Ну і, як правіла, не шанцавала ўсё яму...) 
Раела ў душы, збіралася гаркота, 
Валілася з ягоных рук работа. 

І вырашыў Кузьма: «Маўчаць мне годзе! 
Усё я выкажу на прафсаюзным сходзе, 
Ці ж языка ў мяне няма?» 

І ночку не адну на ложку ён качаўся, 
Павек не зводзіў, крыўды ўспамінаў 
І «грозную» прамову рыхтаваў... 
Нарэшце еходу дачакаўся: 
Прамоўцу замяняў прамоўца, 

Казалі пра работу, адпачынак, дабрабыт, 
Каго крытыкавалі, а каго узносілі на шчыт! 
А наш Кузьма - ні слоўца, 
Маўчаў, бы ў рот вады набраўшы... 

А потым, ідучы дамоў, 

З паўлітра «за каўнер» заклаўшы, 
Размахваў кулакамі, як шалёны, роў, 
Даказваў нештачка, раз'ятрана спрачаўся -- 
Ды ўсё на вецер... Ўсё дарма!.. 


Кузьма, не там ты кулакамі размахаўся. 
8.12.59 

ФЛЕЙТА І БУБЕН 


Спявала Флейта мякка, задушэўна: 
То радаець абуджала, то журбу, 
То некуды вяла ў край казак летуценных, 
То клікала, як ецяг, на барацьбу! 
--. Вось гэта чараўніца! 
Ото душа! - узрушыўея Кларнет.-- 
Другой такой на свет, 
Бадай, спявачцы не з'явіцца! 
-- Па-а-ду-у-маеш... А-яй! 

Мо загадаеш на яе маліцца?.. 
Стварылі арэол... Га-га! Узнялі грай! -- 
Тут Бубен загрымеў.-- А я не веру! 
Адзін я заглушу ўсю вашу хеўру! 

-- Чакай-чакай! Не звякай тут і не грымі,-- 
Кларнет не жартам узлаваўся,-- 

Ты хто? І у квартэт як зацяеаўся? 

Не ведаеш ні «до», ні «рэ», ні «мі», 

А аб святым мастацтве меркаваць узяўся... 
-- Як хто? Вядомы Бубен! 

На музыцы я аблывеў 
І зубы 
З'еў... 

“А што Кларнет? Ён у адказ ні слова, 
Бо зразумеў -- 

Спрачацца бескарысна з скураю аеловай. 

2.3.59 


Агульны наш знаёмы 
Нічогачка не мае за душой... 
І толькі тым вядомы -- 
Брынчыць, як бубен той! 


ШАША -- НЕ КОСМАС 


Фартуна прывітала Кузьміча 
(Хаця паверыць цяжка ў гэта): 
Па латарэйнаму білету 
Ён выйграў «Масквіча»! 

1, здаўшы на правы па блату, 
Сеў у машыну, 
Паднаціснуў на педаль 
І зухавата 
Выскачыў на магістраль! 
Спуск, ці пад'ём, ці паварот, 
А ён увагі не звяртае - 
Усе машыны з ходу абганяе, 
Ляціць, як заркалёт, 
Пакурвае цыгарку ды спявае! 
І націскае ўсё мацней на газ... 

--. Вось гэна ас! 
-- Напэўна, звар'яцелы янкі? 

-- Ну не інакш спяшаецца на той ён свет... 
-- А можа, наш Іван «пад банкай»? 
--. Адумайся! -- крычаць яму уелед.-- 
Ты ж не на танку... 

Ды Кузьмічу хоць кол на галаве чашы! 
Але... не пажартует па ташы: 

Ён пры абгоне крута збочыў 
І на сустрэчны самазвал наскочыў! 

Загінуў наш ліхач 
І нават не перажагнуўся... 
І вось хаўтуры. Музыка. І жонка ў плач... 
Ды тут Кузьміч... прачнуўся! 


Сон -- ліхачам урок, 
Шаша -- не космас, памятай, браток! 


149.74 


ХАМСІСТ 


Сталічны Пісарчук, 
Цыбаты і падгалы, 
Прынёс у друк 
Аднойчы мадрыгалы: 

«У мяне жаданне і ў цябе жаданне... 
А як скласці разам -- будзе ў нае каханне!» 
Рэдактар прачытаў і пырснуў смехам: 
--. Бач, адшукаўся Дант! 

Ну і пацеха... 

Ты ж сам, здаецца, кансультант? 

І Пісарчук дапяў: 

«Наедку з мадрыгала -- мала...» 

І на сядзібе ён пачаў 
Вырошчваць бульбу-валатоўку, 

Яе адвозіў сам на Камароўку. 

І грошы паплылі, якія не здабыць паэзіі пяром! 
А ў вёску са сталіцы 
Ён вёз на продаж бочачку хамсіцы 
І маладзіцы так казаў баском: 

--. У мяне кулёчак -- у цябе кулёчак... 
А як скласці разам -- будзе рай-раёчак! 
Любка, не вагайся, 

Доўга не гадай... 

На маёй ты трасе 
Шчасцейка шукай! 

Напрошваецца гэткая выснова: 
У іншага шматгранны дар, 
Ён і з хамеы гатовы 
Мець навар. 


10.1076 


ІНДЫК 


Падаўся ў крытыкі Індык... 
Забалбатаў: -- Падрэжу птахам крылы, 
Маё пяро адточана, як штык, 

Агнём струменіць кроў у жылах! 
Ушчэнт, на мэтлахі Салоўку раздзяўблю, 
А то занёсся ён без меры, 

Спушчу яго з нябёсаў на зямлю... 

І, на пяньку расклаўшы стус паперы, 
Шалёна застрачыў: 

«Што Салавей маэстра -- не давайце веры!! 
Даўне сябе ён перажыў: 

І голае у яго слабы, бярэ фальшыва ноты, 
Нікчэмны з выгляду, адпеты ён лайдак, 
Вясною свішча, 

А зімой выкручваецца ад работы, 

З яго карысці -- на пятак, 

Ні пуху і ні сала... 

Вось Певень сапраўды мастак! 
Гарласты! Выпраўка, што ў генерала!» 
Затым ён на лапаткі Жаўрука расклаў, 
Разнёе Дразда, Шчыгла, Сінічку, Канарэйку, 
Змясіў з гразёю Івалгу, ў зямлю яе ўтаптаў, 
Сароку ж, нам вядомую зладзейку, 

А з ёй Варону, Дзеркача узняў да неба! 

І, прачытаўшы опус свой, 

Зарагатаў: 
--. Вось як пісаць артыкульчыкі трэба! 
Ну хто са мной 
Тут пацягацца зможа? 


Ад «крытыкаў» такіх ратуй нае божа. 


12.3.45 


«ЦУКРОВАЯ» ХВАРОБА 


Мне хворага і кацяня шкада, 
А тут суседка захварэла... 
Такая сімпатычная мадам! 
І ад чаго? Гавораць, што салодкага залішне ела: 
Ну здобы там, прысмакі, мёд.. 
Вядома, расплывалася, тлуецела, 
Заліты здорам шыя і жывот... 
Ёй вуліцу перасячы давалася у знакі. 
Яна да доктара -- шукаць мікроба, 
А доктар глянуў і адразу - бух! 
-- Для вае салодкае, што для вала абух... 
У вас цукровая хвароба! 
Калі жадаеце здаровай быць, 
Дык трэба рацыён змяніць. 

Болып націскайце на гародніну, на садавіну, 
А асабліва, вам сказаць павінен, 
Карыены: рэдзька, хрэн, часнок, цыбуля. 

--. Што-о?! Рэдзька? Хрэн? -- мадам у крык.-- 
Вы, доктар, мусіць, жартаўнік? 

Мне горкае -- што ў еэрца куля! 


Хто слухаць пахвалу салодкую прывык, 
Таму, бач, крытыка -- гарчэйшая пілюля... 
Ды часам гэткі «пачастунак» -- 
Найлепшы ад хваробы паратунак. 

НЭНДЗА 


На ўзлеску ніцая Бяроза 
Рыпела, пралівала слёзы: 
-- Які мой горкі лёс! 
Я кволая... Зусім здароўечка не маю... 
Ледзь-ледзь трымчу, ледзь-ледзь трываю... 
У сэрцавіне у маёй склероз... 
Мяне то вецер прыгінае, 
То спёка, то мароз даймае... . 
Не смокчуць соку з глебы карані, 
І караед грызе, і шашаль точыць -- 
Няма спачыну мне ні днём ні “ноччу, 
Дзе ні крані - 
Усё баліць, пячэ і ные... 
Апошнія я дажываю дні! 
А час ішоў! Паблізу рушыліся дрэвы векавыя: 
Засохла стройная Сасна, 
Маланкаю спаліла Дуб, Асіна без пары струхлела, 
Ну, а яна-- 
Рыпела ды рыпела... 
І чорт яе не браў! 


Такой бы нэндзы я сказаў: 
Здароўе у цябе, што ў бегемота, 
Дык не стагні, бярыся за работу! 

ФІЛОСАФ І АСЁЛ 


Філосаф на Асле падаўся ў горы. 
Ён ісціну шукаў... 

І, каб у цішыні памысліць, кінуў шумны горад 
І да вяршынь высокіх шлях свой скіраваў. 
Ён ехаў на Асле і ўголас разважаў: 

--. Вось там, на вышыні, на адзіноце, 
Калі акіну позіркам зямны прасцяг, 
Адкрыецца мне сэне жыцця 
У тым верлівым, без канца кругазвароце! 
Ды неўзабаве ўбачыўшы альпійскія лугі, 
Асёл спыніўся і сказаў гаспадару рашуча: 
-- Філосаф дарагі, 

Не трэба мне вяршынь бліскучых, 

Бо я стаміўся, ледзь жывы... 

А тут, вунь колькі сакавітае травы! 

І ёсць вада, звініць ручай! 

А вунь, чабан пасе свае атары, 
Паветра чыстае і сонца не скрываюць хмары, 
Ды тут сапраўдны рай! 

Аб гэтакай раскошы нават я не марыў! 
-- Што ты балбочаш? Я спыняцца не магу. 
Бляюць авечкі. Ды пастух на дудцы грае. 
Мне думаць шум перашкаджае. 

Ты з імі заставайся на лугу, 

А я туды! Вышэй! На самы стромкі пік! 

“Пайшоў і назаўсёды знік... 
Знайшоў ён ісціну ці не -- загадка. 
А што з Аслом? Жыве! 
Ён да авечага прыбіўся статка. 
Скубе траву. Ні думак, ні праблем у галаве. 


Скажу без алегорыі, адкрыта: 
Не кожны здолен ісціну шукаць, 
Тым больш вяршыні горныя скараць, 
Катораму -- абы карыта. 


26.2.81 


ПІСК КАРАНТЫША 


-- Няма сатыры! - піскнуў Карантыш.-- 
Дый зубы скаліць у наш час -- ганебна... 
Вакол героіка, куды ні паглядзіш! 
Харалы, дыфірамбы, оды нам патрэбны! 
Карантышу наступны дам адказ: 

--. Келавіць працу -- гімны неабходны. 
А выкрываць хапуг, чынуш, пралаз - 

Дык і сатыры залп не шкодны! 


18.361 


1 


ГЛУШЭЦ І ВЕРАБЕЙ 


Няшчасце здарылася ў Вераб'я... 
Ёп да Глушца з бядою. 
-- Дапамажы! Ты, кажуць, птах з душою... 
Век буду ўдзячны я! 
Гняздо маё 
Спаліла бліскавіца, 
І з дзеткамі мне недзе прытуліцца,-- 
Чырыкаў Верабей пра горачка сваё. 
Ну, а Глушэц ківаў маўкліва дзюбай, 
Маўляў: «Спакойны будзь, падсобім, любы!» 
й Прыйшла, 
І адышла, 
І зноў прыйшла вясна, 
А ад Глушца - ні елыху 
І ні дыху! 
І што чакаць? Глухі ён, як сцяна. 


Скажу вам (абы ціха!): 
Надоечы хадзіў у гарсавет, 
З натуры змаляваў Глушца партрэт. 


“442 


ПАЛЬМА ПЕРШЫНСТВА 


Спатрэбіўся ў кантору экспедытар. 
Аб'яву праз газету адпаведную далі. 
Але заместа аднаго наймацца тры прыйшлі! 
Як быць? Задумаўея начальнік самавіты. 
Але які сапраўдны кіраўнік 
Не знойдзе вернага рашэння? 

Ніколі ён не трапіць у тупік, 

І, выклікаўшы сакратарку да сябе ў імгненне, 
Ён загадаў: -- Даю я экстраннае даручэнне: 
Дастаць тры экземпляры «Аганька» 

І хуценька сюды, алюрам! 

Шэф не паспеў цыгаркі выкурыць да муштука, 
Як сакратарка ўжо ляціць віхурай: 

--- Вось вам чаеопіеы, Іван Пятровіч! 

--- Ну, дзякую. Ідзі. 

А зараз;-- кіраўнік нахмурыў бровы,-- 
Мы паглядзім, 

Хто з вае, таварышы, краеворды як рашае! 
Вось вам у рукі «Аганёк», 

Бярыце кожны алавок, 

Гадзіна -- тэрмін. Час я засякаю. 
Сядзіць «суддзя», ды на гадзіннік паглядае. 
У акулярах тлусценькі мазгляк, 

Нібы камігютэр, клеткі запаўняе! 

Дый лысенькі ўвайшоў у смак, 

У крук скруціўся, 
Красвордам гэтак захапіўся, 

Што для яго нічогачкі ўжо не існуе на зямлі. 
Вось толькі трэці, малады, доўгавалосы, 
Узяўся, ды, напэўна, веды падвялі, 
Адклаў часопіс, пазірае скоса. 
Нарэшце надышла пара і правяраць заданне. 
Начальнік на работу лысага і мазгляка зірнуў 
І ў вочы ім адразу разануў: 

-- Цудоўна! Яена! І няма пытанняў. 

Але скажу на развітанне -- 

Мне неабходзен экспедытар, 

Каб мог з аддачай працаваць, 

І непатрэбны эрудыты, 

Што на красворды будуць чае губляць. 


Начальнік ставіў сам рэкорды, 
Рашаючы красворды 


І пальму першынства не думаў уступаць. 

ГАРЫЛА І АТАМНАЯ БОМБА 


Знайшла Гарыла атамную бомбу 
І пачала з апломбам 
Яе, нібы какоеавы арэх, угору падхідаць, 
Узняўшы ў джунглях лямант дзікі. 
Гарылу Слон стаў ушчуваць: 
-- Штосьці арэх задужа ўжо вялікі, 
Калі каму на галаву ўпадзе 
Ды разаб'ецца - 
Быць бядзе... 
-- Чаго спалохаўся? -- Гарыла еа Слана смяецца.-- 
Ну, разаб'ецца... іншы ёець арэх. 


Што з малпы ўзяць? Яна дурніца. 
А вось калі 
Гарылы Пентагона пачалі 
Гразіцца -- 
То не смех. 
Іх папярэджваем з еур'ёзнаецю мы ўсёю: 
Мы хочам міру, не вайны. 
Ну, а палезеце, паны, 
Дык не схавацца вам і пад зямлёю! 

ПЯСНЯР І КАМАР 


На дачу выехаў Пяеняр, каб сіл набрацца, 

На золку па балоце з стрэльбай паблукаць, 

Не качак, дык варон крыклівых папужаць, 
На траўцы паваляцца, 

На спінінг палавіць у рэчцы акунькоў, 
Галоўнае ж, каб напісаць з паўтысячы радкоў. 
Ды як не напісаць? Краса вакол якая! 
Дрымучы бор, луг ды рака, 

Тут думка як арол лунае! 
Па-творчаму свярбіць рука... 

І наш Пясняр, аблюбаваўшы неяк зручную мяеціну, 
Усеўся пад разложыстай ляшчынай, 
Дастаў паперу, карандаш 
І ў фантастычны сігануў міраж... 

Ды неўзабаве даляцеў зусім рэальны, 
Настырны, тонкі камарыны звон, 

І не апамятаўся ён, 

Як атрымаў удар кінжальны! 
Узбух на лбе балючы гуз... 
(Камар малы, ды ўкуе ягоны ядавіты!) 
Цяпер Паэту не да Муз... 

Ён падае з нябёс, як верабей падбіты. 


Ды што камар! Укуе бывае і змяіны... 
Тады пясняр надоўга выбіт з каляіны. 

ЭСКУЛАП І КАБЕТА 


-- Што за ўрачы цяпер пайшлі? - 
Дзядулі жалілася сухарлявая Кабета.- 
Не дай бог, занядужалі, зляглі - 

Яны не вылечаць, зжывуць са свету... 
Наскоча маласольны эскулап, 
Зналопу гляне на язык, 

Ні дыягнозу вернага, ні лекаў, 
Паспешна бюлетэньчык 
Чык! 

За шапку -- хоп! І ў дзверы! І начхаць на чалавека. 
Свой «план» ён мусіць гнаць! 

Няма ў яго на ўвагу часу... 

А ты павінны сам гадаць, 
Лячыцца самапасам... 

Вось некалі быў доктар -- самавіты чалавек! 
Не то што нейкая фіцюлька: 
Пененэ! Гадзіннік залаты! Бірулька! 
Цыліндр! Футра! Стэк! 

Лагодна павітаецца. Спакойна распранецца. 
Памые рукі з мылам і пахукае на іх, патрэ, 
Каб цёплымі былі, калі да цела дакранецца. 
Нацягне накрухмалены халат, берэт - 
Тады за справу ён бярэцца: 
Паставіць градуснік. Палічыць пульс. 
Пра апетыт спытае. 

Абстукае. Абелухае ўсю з галавы да пят 
Падкіне камплімент ці жарт, 
Здароўя пажадае -- 

Адразу робіцца лягчэй! 

А зараз? Стук ды грук -- абы хутчэй... 

2. Балбочаш абы-што, а сутнасці не знаеш! -- 
Махнуў рукою дзед стары.-- 

Ці шышка ты якая? 

Калі б сядзела на гары 
Ды целам гладкая была, прывабная і маладая, 
Дык мацалі б цябе ахвотна дахтары... 


Сучасная на ўзроўні медыцына, 
І многа ёсць выдатных дактароў, 
Але... дзесь мае рацыю жанчына: 
Няўвага сустракаецца часінай, 
Калі дажыў ты да старых гадоў... 

118 


КАЗЁЛ І ЖАРАБОК 


Сівы Казёл, які пабачыў агародаў мноства, 
Стаяў ды мэкаў млоена. 
А Куры пра яго ўзнялі адразу аглушальны квохт: 
-- Ну і Казёл дзівосны! 
-- Ну і галаваты! 
Цытату сыпле за цытатай, 
Нібы з мяшка гарох, 
Хоць перлы гэныя грабі лапатай! 
Ён акадэмік, далібог! 
Здаецца, з выгляду зануда, 

А разбіраецца фундаментальна ў тых талмудах! 
Цікавасць Жарабка рахманага ўзяла: 
«Мо сапраўды ён з неба зорачкі хапае 

І эрудыцыяй сваёй усіх здзіўляе? 
Дарэмна б чутка не пайшла... 

А ну-тка, дай зірну я на таго Казла! 
Казёл вучоны -- сапраўды не жарты... 
Таму-сяму мне падвучыцца варта!» 

І ён пусціўся з чатырох 
Як мог! 

Але Казёл вучоны 
Пагардліва Жарэбчыка сустрэў: 

-- Ого! Чаго ты захацеў... 
Гарэзлівы задужа, порсткі, ды зялёны, 
Не маеш рог, ні барады, 

Звяроў заморскіх знаеш малавата 
І за мяжою не абцёрся ты, 
Ніколі Малпы не чытаў трактата 
І нават не знаём 
З Аслом! 

Куды табе ў навуках разабрацца, 
Калі ты дамарошчаны авёве 
Узносіш да нябёс!.. 

Скачы, блазнюк! Мне некалі з табой важдацца... 
--- Паслухай, стары чмут,- 
Заўважыў Жарабок,-- у галаве тваёй не густа, 
Табе заморскае ўсё -- цуд, 

А сам грызеш айчынную капусту. 


Акадэмічны не чапаў бы хлуд, 
Ды мне выпадак прыгадаўся, 
Як я з казлом двухногім сустракаўся. 

ГАСПАДАР І БУЛЬДОГ 


Бульдог з кватэры выйшаў. Пацягнуўся. 
На павадок узяў Гаспадара: 
-- Пайшлі, старэча! Прагуляць цябе пара! 
У хаце седзячы, ты тлушчам зацягнуўся... 
Спачатку прабяжым трушком, 
А потым -- на галёп пяройдзем! 
Магчыма, ў краме «радасці сабачай» знойдзем, 
А не -- дык пачастую я цябе цукровым маслаком! 
Бяжыць Бульдог. За цюцькам крок у крок 
І Гаспадар на ланцужку спяшае... 
Бульдог прыпыніцца. Абнюхвае слупок. 
І гаспадар нагу ўзнімае... 
Закончаны нарэшце абаюдны мацыён, 
Са смакам Гаспадар глытае лівер, 
Бульдогу ў вочы прагна пазірае ён, 
З мальбой, аддана і лісліва... 


Калі малюнак гэткі назіраеш -- 
Дык прыкра робіцца за небараку, 
Бо аніяк не разгадаеш: 

Хто гаспадар, а хто сабака? 


1451 


14 


ДЭЛЬФІН-ЭРУДЫТ 


Дэльфін у моры быў намеснікам Кіта 
І ведаў ён пытаннямі культуры, 

А ёю кіраваць не зможа дурань, 
Ён розум меў і шмат чытаў, 
Кумекаў у мастацтве і літаратуры, 
Да падначаленых не прыдзіраўся 
І творцаў заўсягды цаніў. 

Але, калі на семінар народ збіраўся, 
«Экзамен» ён таму-сяму ўчыніць любіў: 
-- Скажы мне, Камбала, ды толькі не мані, 
Чытала кнігу ты «Стары і мора»? 

--. Не. Не чытала.-- Не чытала? Сорам! 

А я чытаў. Хэмінгуэй! Цудоўны раманіст! 
Абавязкова раю! 

А ты, Катран, куды ўцякаеш? 

Ты Янкі Маўра «Сын вады» чытаў? 

Ну што маўчыш, нібы вадзіцы ў рот набраўшы? 
А ты...-- Ды тут Дэльфіна перарваўшы, 
Свой голас Краб падаў: 

-- А вы, Дэльфін шаноўны, 

Чыталі твор «Марскі Індык»? 

-- А гэна што? Каго? - наш эрудыт бы прыкусіў язык. 
-- А я чытаў! Дарэчы твор цудоўны! -- 
Прамовіў пераможна Краб.-- 

І раю прачытаць таксама вам абавязкова! 

-- Дык аўтара мне падкажы хаця б... 
-- Дык гэна ж байка Міхалкова, 
Яна вядома нават дзецям! 
.З тае пары, колькі ні жыў Дэльфін на свеце, 
Сваёю эрудыцыяй не казыраў 
Прад кожным, 
Бо зразумеў, што «зрэзацца» самому можна. 


Мне тэму колісь Глебка падказаў. 

ХВАЛЬКО 


Індык, бадзяга сухапутны, 

Які баяўся як агню вады, 
Аднойчы крыкнуў голасам магутным: 
-- Хто хоча плаваць? Гэй, сюды! 
Хай часу той дарэмна не губляе, 
Вас навучу я кролю, брасу, батэрфляю! 
Прыгледзьцеся да Гусака 
Любога ранга -- 

Не лапа у яго, а ласта экваланга, 
Таму не страшна Гусаку рака. 

А вывад тут напрошваецца сам сабою: 
Усе на ласты і ў ваду за мною! 

--. Хвіліначку! -- Тут Певень заартачыўся бывалы.-- 
Рака -- не жарт, 

Так патапіць нядоўга Куранят. 
Нырца дай сам, а за табой і мы памалу... 
-- Ну што ж! - І, пачапіўшы ласты на хаду, 
Індык на вышку узабраўся 
І сігануў, аж бліснуў, у ваду! 

Ніхто на беразе яго не дачакаўся... 


Кароткі век таму, хто пахваляўся. 


14.12.62 

УДОД-ФЯДОТ 


Удод між птушак голасам не вызначаўся, 

Але каторы год 

Каля ляснога выдавецтва аціраўся, 

Наводзячы на птаства пеўчае смурод. 
Ён на рэцэнзіях практыкаваўся... 
Яго дэвіз быў: «Калашмаць! 
Дзяўбі і гадзь!» 
Вядома, ён таксама разбіраўся: 
На Гругана ці Пугача не накідаўся, 
Тым болей на Арла! 

Метода іншая тут у яго была - 
Знаходзіў ён у іх і талент, і размах вакальны, 
І глыбіню, 

І тэмбр унікальны, 

І меладычнасць, і выканання чысціню, 
65:68 
«Але ж, калі трапляліся Сініцы, 
Малінаўкі, Шпакі, Дразды ды Вераб'і, 
Тым болей Салаўі - 

Ён ім рабіў накаўты-бліцы, 
Пад дыхла біў, клаў напавал, 
Надзеі ўстаць, лятаць, спяваць не пакідаў ніякай... 
Але рэдактару Граку, як кажуць, дзякуй! 
Ён стрымліваў Удода шал 
І выратоўваў небаракаў. 

Ёсць рэцэнзент такі Фядот, 
Ні з прозай, ні з паэзіяй не ладзіць. 
І, як смярдзючы той Удод, 
Імкнецца талентам нагадзіць... 


БАРСУКОВЫ ГАЛЬШТУК 


Мядзведзь калісьці ў маладосці 
Запрошаны да Зубра быў у госці. 
Мядзведзь хапіўся апранацца: 

Ёсць замшавы пінжак і джынсавыя стыльныя штаны, 
Гамашы, у якія можна заглядацца, 
Кашуля асляпляльнай белізны, 

А гальштука экстравагантнага -- няма! 

Ён да суседа -- Барсука: -- Такі выпадак, 
Брат, выручай! Без шныпеа заявіцца -- непарадак. 
Персон там, кажуць, будзе значных шмат: 
Лось, і Алень, і нават Наеарог, 

Які прыехаў да Зубра з візітам. 

Барсук Мядзведзю дапамог, 

Даў модны гальштучак з свайго ён рэквізіта. 
Мінула часу -- о-го-го! -- з тае пары, 

Даўно Мядзведзь з ліхвой за гальштук разлічыўся: 
Паставіў мёду тры вядры 
І на дарункі шчодрыя не паскупіўся. 

Але, калі сустрэнецца ён часам з Барсуком, 
Яму заўсёды той шматзначна ўспамінае: 

-- Міхайла! Ты цяпер асоба не абы-якая! 

А памятаеш, га, як баляваў з Зубром?! 

І гальштука не меў? І я яго табе пазычыў?! 
Так паступае верны друг! 

А ці не так? Як ты, шаноўны, лічыш? 

-- А кабты стух!-- 
Мядзведзь аднойчы нават раззлаваўся.-- 
Табе я ўдзячны за дабро, 

Але ж і меру знай. Стулі свой рот. 

Я на бяду сваю з табой звязаўся. 


Сапраўдную паелугу - нельга забываць, 
Калі ж хто драбязу ў квадрат узводзіць, 
Напомніць гэткаму не шкодзіць: 
Дабро зрабіўшы, лепей памаўчаць. 


27.83.81 


КАРАБЕЛЬ І ПРЫЛІПАЛЫ 


Пад ветразямі поўнымі, узяўшы курс на еонца, 
Ляцеў, бы птах, па акіяне Карабель! 
Марская гладзь разлеглася бясконца, 

І не было рызыкі наляцець на мель, 

Бо глыбіня здавалася бяздоннай, 

На мосціку -- бывалы капітан, 
Лагодна дыхаў Ціхі акіян, 

Абдаючы матросаў пырскамі, імжой еалёнай. 
Ды нечакана Карабель з разгону 
Натрапіў на густую чараду Рыб-Прыліпал: 
-- 8 табой мы, Карабель! Нам па дарозе...-- 
Узнялі яны гвалт.-- 

Мы дапаможам плыць! 

Адужаць шторм і шквал! 
«Памочнічкі! -- падумаў капітан тут у трывозе,-- 
Вунь судна ўжо дало асадку, 
Прыцішыла свой ход. 

Патрэбна з гэтага выпадку 
Дабавіць ветразі, каб не спазніцца ў порт». 


Заўважыць мушу: 
А гэткіх прыліпал 
Хапае і на сушы. 
У іх эмоцыя, энтузіязм, запал, 
1, калі хочаце, высокі ідэал! 

На словах, а на справе - 
І пальцам не жадаюць варухнуць, 
Нішто ім не цікава, 
Прылепяцца да судна і... плывуць. 


15481 


130 


СОМ І ШЧУПАК 


Шчупак зубасты паміж рыбнай драбнаты -- 
Уклеек, Плотачак, Падлешчыкаў, Чырванапёрак - 
Не ведаў клопатаў пустых, 

Ні гора. 

У завадзі рачной 
Ён быў і бог, і цар, і ваявода. 

Уладаю еваёй 
Караў ці мілаваў усіх без перашкоды, 

Ды неяк ён ад Ёршыка дазнаўся, 

Што па рацэ ніжэй у яміне абаенаваўся 
Вусаты Сом. 

Што ля яго пакручваюць хвастом 
Язі, Сазаны, Мянтузы, Міногі. 

«А я чым горш? Час выбірацца са сваёй бярлогі! - 
Разважыў зайздрасна Шчупак.-- 

Але пралезці ў світу Сома як?» 

І да сябе каб выклікаць увагу 
На ўсю раку 
Узняў ён звягу: 

-- А ці ж не еорамна такому бугаю, здаравяку 
Біць лынды, прыкідацца хворым, 
Ляжаць, ніба калода на баку? 

Ён сімулянт! Калі патрэбна плыць на форум -- 
Адразу ён здароў! 

А справамі ракі заняцца -- 

Дык ён нядуж? За Сома след узяцца! 
Спіхнуць яго далоў! 
Да Сома хутка 
Дайшла благая чутка: 

«Чаго Шчупак шуміць? -- 
Устурбаваўся Сом.-- Тут варта разабрацца. 
Магу яму хваста я прышчаміць. 

Ды толькі, пэўна, ускладніцца сітуацыя... 
І што б тут ні казалі, 

Дасягнем мэты метадам правераным, старым». 
Сом Шчупака зрабіў намеснікам сваім. 
Цяпер Шчупак той Сома хваліць, 

А за спіною часам зубы скаліць... 


Зірнеш на свет: 

І людзі слаўныя вакол, чароўная прырода! 
І хочацца з такой нагоды 
Лірычны напіеаць санет! 

Ды прайдзісвет, 
Як на бяду, трапляецца 
І мімаволі байка нараджаецца. 

РЭДАКТАР, КРЫТЫК І БАЙКАР 


Крытык (з'едліва). Смалі, Байкар, смялей! 
Бяры за бараду самога бога! 
Рэдактар (строга). Не слухай 
падбухторшчыка старога, 

Будзь разумней: 

Парадуй лепей одай ці баладай! 
Байкар (збянтэжана). Патрапіў я, як верабей, 
Паміж кавадлам і кувалдай... 
Крытык. Дык што? У лес 
Палез - 

Не бойся воўка, 

Не для сатырыка перастрахоўка... 
Байкар. Ад тузанняў у галаве ўжо етрэе. 
Як ляену пра «дарадцаў» байку злую! 
Рэдактар. Ну-ну! Але падумай, што пляцеш... 
Ці я яе шчэ надрукую? 


Мараль: А пугаю абух не пераб'еш. 

ТРУХЛЯВЫ ДУБ 


Ад лесу воддалі, на сонечнай паляне, 
Задзёршы ўгору евой злыселы чуб, 
Рос Дуб, 

Замшэлы, як паданне... 

Сябе ён волатам, асілкам уяўляў! 

І сапраўды, у параўнанні з хмызам, 
Які яго на полі акружаў, 

Нібы чынушу самавітага падлізы, 
Кантраст даволі быў прыкметны. 
Але, калі на лес зірнуць, 

У пушчы той дрымучай, запаветнай 
Убачыць льга было 
І Клён, і Граб, Бярозу і Саену, 
Якія з воблакамі гаманілі 
І птушак і звяркоў 
Ад сцюжы і вятроў 
Зімой і летам баранілі. 

А Дуб стаяў і разважаў пыхліва: 
Я -- выключэнне на зямлі! 
Жыву пад сонейкам прывольна і шчасліва, 
Мяне вятрыскі здужаць не змаглі, 
Бо я -- Гігант! Бо я -- Тытан! 
Карэннямі ўчапіўся моцна я за глебу! 
...Ды пацямнела нечакана неба 
І наляцеў аднекуль ураган, 

І Дуб пад націскам стыхіі не ўтрымаўся -- 
Нібы саломіна, зламаўся, 
Бо быў дуплясты і трухлявы ён... 
Ды ці ж адзін у полі воін? 
«А лее шуміць! Ён вытрымаў цыклон, 
Бо стрэў навалу маналітнаю сцяною. 


Няхай каму не люба: 
Не кожны дуб, хто лічыць сябе дубам. 

САЛАВЕЙ І ВЕРАБ'І 


На плёнку запісалі Салаўя. 

Ды перш чым па эфіры перадаць канцэрт ягоны, 
У студыю паклікалі для кансультацый Вераб'я. 
Праелухаў знаўца спеў натхнёны 
І даў «дабро», але параіў трэлі зняць! 
Заўвага ўлічана, і трэлі выразаны з плёнкі... 
Тут і рэдактар Верабей узяўся чараваць, 
Густ у яго быў, кажуць, тонкі. 

Рашуча ён унёе 
Свае такеама карэктывы -- 
Павыдзяўбаў усе дашчэнту пералівы 
І Вераб'ю Галоўнаму на візу плёначку аднёс. 
А той за справу браўся без ляноты 
І правіць матэр'ялы звык -- 

Шах-мах -- і высек ён высокія хвалюючыя ноты. 
-.Панеелася ў эфір бадзёра: «Чык-чырык!» 


Як кожны выправіць на свой капыл, 
Глядзіш -- пяеняр без голасу, без крыл... 

ЯЕЧНЯ НА ДАЛОНІ 


Пасля вандровак дальніх, шматгадовых, 
Вярнуўся сын у роднае сяло. 
І перад Мацеркай старэнькай і сівагаловай 
Схіліў сваё павіннае чало: 
-- Даруй мне, мама, 
Што за столькі год 
Я зрэдку дасылаў то ліст, то тэлеграму, 
А чаеам дробны перавод. 

Але цяпер гатоў аддаць табе я ўсё багацце: 
Вось шаль персідская, кітайскі шоўк 
На плацце, 

І чаравічкі царскія, і золата мяшок! 

-- Дурны ты, любы мой сынок,-- 
Скрозь слёзы праказала Маці.-- 
Навошта мне багацце? 

Вярнуўся ты дамоў здаровы, дзякуй богу, 
І больш не трэба анічога. 
Стаміўся ты. Паспі вось на маім плячы... 


Ніякім скарбам з Маці нам не разлічыцца, 
Мы даўжнікамі будзем век лічыцца, 
Хоць на далоні ты яечню для яе спячы... 
Яна на большыя гатова мукі і ахвяры, 
Каб ад дзіця адвесці лёсу ўдары. 


10481 
137 


ПЕВЕНЬ І ГУСАК 


-- Ну, як жывеш? - у Пеўня запытаў Гусак. 
-- Жыву, як парадыст-мастак, 
Не выглядаю недарэкаю: 
На іншых смецце з-пад сябе грабу, 
Слабых бязлітаена дзяўбу, 
А дужым - оды кукарэкаю! 

БІЯГРАФІЧНАЯ ДАВЕДКА 


Эдуард Станіслававіч Валасевіч нарадзіўся 12 са- 
кавіка 4918 года ў горадзе Магілёве ў сям'і рабо- 
чага-чыгуначніка. 

Спачатку вучыўся ў чыгуначнай сямігодцы. Калі 
ў 1935 годзе памёр бацька, ён пайшоў працаваць 
грузчыкам. Затым паступае на рабфак і на літа- 
ратурны факультэт Магілёўскага педінстытута, які 
скончыў у 1941 годзе. 

27 чэрвеня 1941 года добраахвотна ўступае ў 
Першы камуністычны знішчальны батальён, знахо- 
дзіцца ў дзеючай арміі. 25 мая 1943 года быў цяжка 
паранены і пасля лячэння ў шпіталі дэмабілізава- 
ны як інвалід Айчыннай вайны. 

Працаваў старшым навуковым супрацоўнікам 
Аджарскага архіва ў Батумі. Восенню 1944 года 
вярнуўся на радзіму, працаваў выкладчыкам у 
Магілёўскім педінстытуце, пасля -- У рэдакцыі аб- 
ласной газеты «За Радзіму». У 1952 годзе пераехаў 
у Мінск. Працаваў у рэдакцыях часопісаў «Полы- 
мя» і «Вожык», у выдавецтве «Вышэйшая школа», 
у Беларускай дзяржаўнай філармоніі, быў дырэк- 
тарам Беларускага аддзялення Усесаюзнага ўпраў- 
лення па ахове аўтарскіх правоў Саюза пісьменні- 
каў СССР. З 1974 года займаецца выключна літара- 

турнай творчасцю, 

Эдуард Валасевіч член КПСС з 1949 года, Узна- 
гароджаны васьмю медалямі, Ганаровай граматай і 
Граматай Вярхоўнага Савета Беларускай ССР. 

Асноўны жанр Эдуарда Валасевіча --гумар і 
сатыра. 

У друку выступае з 1937 года. 

Першую кніжку «Вершы і байкі» выдаў у 1954 г. 
Аўтар зборнікаў баек: «Залатая рыбка» (1957), «Як 
дбаеш -- так і маеш» (1958), «Арліны суд» (1959), 
«Соль» (1962), «Казёл адпушчэння» (1968), «На вя- 
сёлай хвалі» (1969), «Туды і рак з кляшнёй» (1970), 
«Сур'ёзна і з усмешкай» (1973), «Рагаты анёл» 
(1978), «Кругавая парука» (1979), «Бегемот і ін- 
шыя...» (1982). А таксама кніжак баек для дзяцей: 
«Камар-званар» (1959), «Байкі» (1960), «Горкі мёд» 
(1967), «Спех -- курам на смех» (1982), казкі ў вер- 
шах «Дняпроўскі чарадзей» (1963). У 1977 г. выдаў 
зборнік баек і санетаў «Полюсы». 

Камедыі і скетчы выйшлі ў зборніках «Свет клі- 
нам не сышоўся» (1958) і «З хворай галавы на зда- 
ровую» (1961). 

У выдавецтве «Советский писатель» у 1959 годзе 
выйшла кніга баек у перакладзе на рускую мову 
«Басни», у 1983 годзе -- «Смех -- не грех», 

Валасевіч Э. 
В15 Яечня на далоні: Байкі.-- Мн.: Маст літ., 


1984.-- 143 е., іл.-- (Б-ка беларус. паэзіі). 


У пер.: 65 к. 

Многія байкі Эдуарда Валасевіча сталі народнымі. 
Гумарыст актуальны, надзённы, афарыстычны. 

У зборніку «Яечня на далоні» лепшыя байкі Эдуар- 
да Валасевіча. Кніжка гэтая можа быць скарыстаная 
чытальнікамі-прафесіяналамі і ўдзельнікамі мастацкай 


самадзейнасці. 
хлог2120200--073 24-84 ББК 84Бел? 
мзо2г(05) -- Ва 125- Бел? 

